


చందమామ


విజ్ఞాన కథల మాసపత్రిక



1ST OCT, '50

6

౧౯౫



Chandamama, October '50

"ఓ, మీరేనా?"

Photo by B. Ranganadham



VIJAYA PRODUCTIONS

వస్తూంది!

విజయ వారి...

పాతాళ

భైరవి

దర్శకుడు - K.V. రెడ్డి, BSc (HONS)

చిత్రపాణి... నాగరెడ్డి:: చిత్రపాణి...



చందమామ

చందమామ పత్రిక

మొదటి పేజీ

ఈ సంచికలో యిది
వదువుకోండి

విషయము	పేజీ
మేలు మరువని సంహం	10
చెవులపండుగ ...	13
విచిత్ర కవలలు ...	17
వెంకటప్ప తపస్సు ...	25
పీరేశు తెలివి ...	29
శాంతిపతులు ...	33
గురుకటాక్షం ...	39
గొడారివాని యుక్తి ...	42
ఎందుకో తెలుసా? ...	47
పిల్లల పెంపకం ...	50
ఇంద్రజాలం ...	52

ఇవన్నీ గాక బొమ్మల పజిలు,
ముగ్గులు, చిక్కు బొమ్మలు,
ఇంకా, ఇంకా ఎన్నో వున్నాయి.

చందమామ ఆఫీసు
పోస్టుబాక్సు నెంబరు 1686
మద్రాసు . 1.

ఆరోగ్యానికి, రుచికరానికి



పూజలకు, వివాహాలకు




గడియారం మార్కు

కర్పూరము

ఉపయోగించండి

గోపాలజీ చాంద్ & కో
సా. గోపాలజీ చాంద్ & కో, మద్రాసు

చందూ యొక్క సాహసకృత్యములు



ది తాత ఆయిల్ మిల్స్ కంపెనీ లిమిటెడ్

దీపావళి ఆకర్షణ



మామూలుకంటె ఎక్కువ పేజీలతో,
ఎక్కువ రేఖా చిత్రాలతో, మరెన్నో
త్రివర్ణ చిత్రాలతో, చక్కటి కథలు—
మనోహరమైన గేయాలు — గిలి
గింతలు పెట్టే చిక్కు సమస్యలు—
ముచ్చట గొలిపే ముగ్గులు—మొద
లయిన అనేక అందచందాలతో



హిందీ చందమామ
దీపావళి (నవంబరు) సంచిక



వెలువడబోతున్నది. ఇన్ని ఆకర్షణ
లతో అలరారుతున్నా, సంచిక వెల

మామూలు 6 అణాలే



ఉపేక్ష చేసినట్లయితే మీకు ఈ
ప్రత్యేక సంచిక దొరక్కపోవచ్చు.
కాబట్టి, మీ కాపీకోసం ఇప్పుడే మీ
ఊరి ఏజంటుతో చెప్పి వుంచండి.

చందమామ పబ్లికేషన్సు
పోస్టుబాక్సు 1686 :: మద్రాసు 1

FOR PLEASANT READING &
PROFITABLE ADVERTISING:

Chandamama Group

(HINDI, TELUGU, TAMIL & KANNADA)

EVERY MONTH ADORNS

92,500 HOMES

and

Enchants Ten Times the
Number of Readers
throughout India



Group Page Rs. 350



Enquire :

P. O. BOX 1686, MADRAS-1

దీపావళి ఆంధ్రజ్యోతి

ప్రత్యేకమైన ఆకర్షణలతో దీపావళి నాటిక వెలువడబోతున్నది

వెల: 8 అణాలు

నేడే మీ ఏజంటుతో చెప్పివుంచండి. లేదా చందాదారులుగా చేరి ఈ సంచికను ఉచితంగా పొందవచ్చును.

పాలు చందా : 5-8-0 రెండేండ్లకు : 10-0-0

*

ఆంధ్రజ్యోతి ఆఫీసు : పోస్టు బాక్సు 1686, మద్రాసు



డోంగ్రేగారి

బాలామృతం

బలపానమైన నిర్దోష పుష్టియొస్తు.
వందల మొలచేటప్పుడు ఆయ్యే విరేచనములు
విరిసి, బలమును ఆరోగ్యము నిచ్చును.

K. T. Dongre & Co., BOMBAY-4

'చందమామ' కు

ఏజంటు కావాలి



ఏజంటు లేనిచోట్ల ప్రతి ఊరూ చిన్న చిన్న
ఏజంటు కావాలి. మీరు ఏజంటుయి కొద్ది
కాపీలుకూడా తెప్పించుకోవచ్చును. మీరు
ప్రతినెలా 2-0-0 పంపుతూ వుంటే మీకు
7 కాపీలు పంపుతాము. ఈ పద్ధతిని మీకు
ప్రతినెలా 0-10-0 లాభం వుంటుంది.
పూర్తివివరాలకు ఇలా వ్రాయండి.

చందమామ ఆఫీసు,

పోస్టుబాక్సు నెం. 1686, మద్రాసు-1



మీ
ద్రవ్యమైన
పానీయము

పరిమళ భరితమైనది

NEZ-7 ౯౭

పండిత డి. గోపాలాచార్యులవారి

జీవామృతం



ఆయుర్వేద ప్రసాదానంత

ఆరంగ్ శాసిత
బలానికి

స్వచ్ఛమైన

1898 - 1948



ఆయుర్వేదాశ్రమం లిమిటెడ్, మదరాసు 17.

అట్టమీది బొమ్మ

కృష్ణలయపీఠనమనే యేనుగను సంహరించిన తరువాత కృష్ణ బలరాములు కొట ద్వారాలవద్ద నిలబడి వేడుకలు చూస్తూవున్నారు. నిండు దర్బారు కలకల్లాడుతూ వుండగా అల్లంత దూరాన కంసమహారాజు సింహాసనం అధిష్టించి వున్నాడు. మహారాజుకి ఎదురుగా గొప్ప మల్లయుద్ధరంగం ఏర్పాటయింది. అతి వైభవంగా నిర్మించబడిన ఆ రంగమందు ముష్టికుడు, చాణూరుడు మొదలైనటువంటి ముష్టియుద్ధవీరులు తయారుగా వున్నారు. వీరి విద్యలుచూచి ఆనందించకూడకని జనం కిట కిటలాడజొచ్చారు.

ముష్టికుడు ద్వారంవేపు తిరిగి వెటకారంగా “ఓయి కృష్ణా! బలరామా!!— మీరు చూపులకు పిన్నలేకాని, నిజంగా ఎంత గొప్పవాళ్ళోయ్. మీబలం ఎటువంటిదో మన కంసమహారాజువారు చూచి మెచ్చుకుంటారట. ఏది, రండి! మాతో ఒక్కసారి కుస్తీపట్టి మమ్మల్ని ఓడించండి” అంటూ కయ్యానికి కాలు దువ్వాడు.

కృష్ణ బలరాములు చూస్తే ముష్టికుని ఏడికిట్లో యిమిడిపోతారన్నమాట. వానితో ఈ పనిపాపలు పోరాడటమా? ఎంత విడ్డూరం! ఇందులో ఏదో మాయ వున్నదని అందరూ భయపడ్డారు. కాని అది మహారాజువారి ఆజ్ఞ.

చాణూరునితో కృష్ణుడూ, ముష్టికునితో బలరాముడూ తలపడి అత్యద్భుతంగా పట్టుపడ్డారు. కృష్ణ బలరాములు—నూటిచూసి ఒక దెబ్బ, ఒక గుమ్మిపోటు యిచ్చి గభీమని పల్లీ కొట్టించినప్పడల్లా ముష్టిక చాణూరులు పర్వతాలలాగా నేలనుపడి ‘అమ్మో!’ అంటూవుండేవాళ్ళు. కొంతసేపు వినోదంగా పట్టు పట్టిన తరువాత బాలకృష్ణుడు చాణూరుని చేతులూ కాళ్ళూ కలిపి పట్టుకొని బంతి ఎగరవేసినట్టు ఆకాశంమీదికి విసిరాడు. వాడు అమాంతం భూమిమీద తాటి పండులాగ పడి, ‘కృష్ణా! కృష్ణా!!’ అంటూ ప్రాణాలు విడిచాడు. ముష్టికునికి ఇదేగతి పట్టింది. తరువాత వరుసగా కూట, శీల, తోసలకులనే యోధులుకూడా కృష్ణ బలరాముల చేతిలో మృతి పొందారు.

చందమామ

పిల్లల కథల మాసపత్రిక

సంచాలకుడు: చక్రపాణి

ఇంచుమించు మున్నూట

అరవై రోజులూ మనకు పండుగలూ,

పబ్బలే! పండుగ అంటే మన జీవితంలో ఒక కొత్త

వెలుగును చూపే వర్షం అన్నమాట. ఇటువంటి వర్షాలలో

మన పూర్వులు ఎన్నో గొప్ప ఉద్దేశాలను యిమిడ్చి వున్నారు.

వచ్చేది దీపావళి పండుగకద? ఈ పండుగనాడు అచరించే పనులద్వారా

మనం ధైర్యాన్ని అలవరచుకోవటం పెద్దల ముఖ్యోద్దేశం అని అనుకోవచ్చు.

ఈనాడుకూడా పల్లెటూళ్ళలో ప్రజలు పార్టీలుకట్టి బాజాసంచా కాల్చటం మనం

ఎరుగుదుం. కాల్చేటప్పుడు చూస్తే వారి ధైర్యమూ, సాహసమూ నిజానికి అశ్చర్యం

కొల్పుతాయి. ఇదొక యుద్ధరంగమా! అని కూడ అనిపిస్తుంది. పోతే — ఇటువంటి

పనులు చేయటానికి పొరుషమే ప్రధానం. పొరుషంతోనే వస్తుంది ధైర్యం. ఇలా చిన్న

ప్పుడు పిల్లలు భయపడకుండా బాజాసంచా కాల్చటం నేర్చుకుంటే, పెరిగి పెద్దవా

ళ్ళయ్యాక స్వభావసిద్ధంగానే వారు యుద్ధవిరులు కావటానికి వీలుంది. దేశానికి

రక్షణ కావాలంటే ఇటువంటి కూరులూ వీరులే అగత్యమై వుంటారు. అలాగని,

అపాయకరమైన మందుసామానులతో పిల్లలు చెలగాటమాడుతూంటే చూస్తూ

పూరుకొనమని కాదు. నిరపాయకరమైన విద్వత్తిలో బిడ్డలు బాజాసంచా

కాల్చటానికే ఎల్లప్పుడూ ప్రోత్సహించాలి కాని వాళ్ళకు విరికిమందు

పోయటం ఎంతమాత్రమూ మంచిదికాదు. ఈవిధంగా

జరిగిననాడే మన పెద్దల సంకల్పాన్ని మనం

నెరవేర్చిన వాళ్ళమవుతాం.

నంపుటి 7

సంచిక 4



అక్టోబరు

1950



మేలుమరువని సింహం

పూర్వకాలపు బానిసొక్కడు
మోయజాలక బ్రతుకు బరువును
పారిపోయెను కారు కోసకు
ఒక్కరాతిరి పీడి ప్రభువును.

అలసి, ఆకలి దప్పికలచే
సాలసి కానక శరణు ఎందున
చేరబోయె బిఠాన నొక గుహ
కాంచి ఇంచుక దూరమందున.

ఇంతలో నొక కంటి సింహము
బాధ నొపక ముక్కి మూలిగి
గోండ్రుబెట్టుచు నడువరాగె
నతని దిక్కుకు నెక్కి నీలిగి.

జడిసి, ఆసుపుల ఆశ బానియు
నిలచె నాతడు చెమట నించుచు
బాసత్వపు బాధకంటెను
మరణమే మేలని తలంచుచు.

కాని చిత్రము సింహమాతని
వద్ద నిలచెను పాదమెత్తుచు
ముల్లు నొక్కటి చూచి ఆతడు
తీసివేసెను పుండు నొత్తుచు.

రచన:
'బై రా గి'


నొప్పి తగ్గెను, వెడలిపోయెను
సింహమెంతో సంతసముతో;
కొంతకాలము గడపె నాతడు
వనమునందే నీరసముతో.

అంతలోనే వెదుకుకొను చూ
ప్రభువు పంపిన భటులు వచ్చిరి;
వాని నొక అధికారి వద్దకు
విరచి రెక్కలు కట్టి తెచ్చిరి.

సింహమున కెరగా విధించెను
అతనికా అధికారి దండన;
వట్టి గోదాలోన విడిచిరి
బోను తలుపులు తీసిరయమున.

కాని సింహము గ్రామసింహము
కంటె హీనముగా అతనిగని
తోక ఆడించుచు ముదముతో
వచ్చి వాలెను పదములందున.

మేలు మరువగలేని సింహము
తెలిపె నవ్విధితో కృతజ్ఞత;
చకితుడై అధికారి అతని
విడిచివుచ్చెను కరుణతోడుత.



CHITRA

కాసుల వాన!

[రచన : "మహేశ్వర" —మద్రాసు]

అనగనగనగా కథ చెప్తానూ
అందరు విని ఊకొట్టండి!

రకరకాల బల్ కాయలు కాచే
రంగు రంగులా పూవులు పూచే
కిలకిలమంటూ పక్షులు కూసే
రమ్మమైన తోటున్నాది
ఆ తోటను ప్రభువులు పెంచారు

గల గల మని రాసులు రాసులు
ధగ ధగ మని మెరిసే కాసులు
తోటంతా కాంతులు నిండి
ప్రతిరోజూ పడతాయుండి

రాజుగారు చూచేరండి
అశ్వర్యం ముంచించండి
బంగారపు వానలు కురిసే
రాసులుగా కాసులు పోసే
దేవతలో ఎవరో ఏమో
తెలియలేదు ఒక్కరికైనా

అందమైన అంతఃపురమూ
అంతులేని వింజామరమూ
విడిచిపెట్టి వచ్చేరండి
రాజుగారు ఒంటరిగానూ
తోటలోను కాసేరండి

కోడి కూత కూయక మునుపే
కువ కువ మని గానం చేస్తూ
ధగ ధగ మని మెరిసే వెన్నెల
తోటంతా జిగ్ జిగ్ మంటూ
వచ్చిన దొక వింత విహంగం
కువ కువ మని కూతలు కూయగ
గల గలమని కాసులు రాలెను

రాజుగారు పన్నిన వలలో
మరునాడే పడింది పక్షి
రతనాలూ కెంపులు నిండిన
నగిషిలో మరి జిబిగులు చెక్కిన
పంజరాన బంధించేరూ

పండ్లు మిఠాయిలు పెట్టేరండి
పలురకాలుగా చూచేరండి
ఉలుకూ లేదూ పలుకూ లేదు
ఊనుకైన ఒక కాసూ లేదు

స్వేచ్ఛలోను ఉంకే హాయిని
హరించేరు రాజువారూ
మంత్రులు ఆలోచించి
పక్షి నోదిలి పెట్టేరండి—అది
రివ్వు రివ్వు మంటూ ఎగిరి
కువ కువ మని గానం చేసే
గల గల మని కాసులు రాలె

చెన్నుల పండుగ

కొప్పురులో కోదండపాణి అనే ధనవంతు డొకాయన ఉండేవాడు. ఆయనకు మామిడిపళ్ళంటే చాలా ఇష్టం. తన యింటికి సమీపంలోనే కొంత భూమి అమ్మకానికొస్తే కొని, అందులో రకరకాల మామిడి మొక్కలు దేశ దేశాలనుంచి రప్పించి నాటించాడు. స్వయంగా దగ్గిరిండి మొక్కలకు నీళ్ళు పోయించి, అవి ఎప్పుడు ఎదిగి కాయలు కాస్తాయో, ఆ కాయలు ముగ్గవేసి, ఎప్పుడు పళ్ళు తింటామా అని ఎదురుచూచేవాడు.

తోటలో చెట్లన్నింటికీ ముందుగా ఒక్క ఇమాంపనందే కాపు కట్టింది. అది ఆపు రూపంగా రెండే రెండు కాయలు కాసింది. వాటిని ఏ చిలకలూ కొట్టెయ్యకుండా కాపాడుతూవచ్చి ముదిరి పక్వానికొచ్చాయని తెలటంతనే కోదండపాణి వాటిని కోసుకొచ్చి ముగ్గవేశాడు. మొదటి కాపు

గనక ఆ కాయలు బాగా పెద్దవిగా ఉండి, పచ్చగా ముగ్గి ఎంతో మనోహరంగా కనపడ్డాయి.

కోదండపాణికి సుబ్బయ్య అనే ఒక వంటవాడు తప్ప, పెళ్ళాంగాని, బిడ్డలుగాని ఎవరూ లేరు. ఆ మామిడి పళ్ళు కోసుకున్నవాడు ఎవరినైనా ఆప్త మిత్రుణ్ణి పిలిచి, ఆ ముక్కలతో విందు చెయ్యాలని ఆతనికి అనిపించింది. కనుక జానకిరామయ్యను పిలుచుకొద్దామని బయల్దేరి ఆతడు సగందూరం వెళ్ళేటప్పటికి, ఒక పరదేశి ఎదురయ్యాడు. అతని ముఖం ఎక్కడో చూచినట్లు తోచింది. కోదండపాణి ఆలోచించటం మొదలెట్టి, ఎప్పటికీ గుర్తురాక, 'ఏమండీ, మీదేవారు?' అని అడిగేడు.

ఆ వచ్చినాయన వచ్చిరాని తెలుగులో తనది కాశీ అని చెప్పేడు. చెప్ప



డమేకాకుండా ఆతను కోదండపాణిని గుర్తుపట్టి, 'కోదండ పాణి! ఆ చ్చా!' అన్నాడు. కోదండపాణి:కూడా అతనెవరో గుర్తుకొచ్చింది. తను కాశీవెళ్ళి అక్కడ నెల్లాళ్లున్నప్పుడ, వాళ్ళింటపక్కనే బస చేశాడుతను. ఆతని పేరు గోవర్ధనపంతు. 'ఏం ఇలావచ్చావ్?' అని అడిగేడు కోదండపాణి. గోవర్ధనపంతు 'దక్షిణదేశం యాత్రలకి వచ్చాన'ని చెప్పేడు. కోదండ పాణికి పంతు అంటే ఎక్కడలేని ప్రేమా పుట్టుకొచ్చి, అతనిని తన యింటికి తీసుకు పోయి ఆ మామిడిపండు ముక్కలు ఆతనికే పెడదా మనిపించింది. అందుచేత

జానకీరామయ్య ఇంటికి వెళ్ళటం మానేసి పంతును వెంటబెట్టుకుని, తన యింటికి చక్కావచ్చాడు.

పంతుని సావిట్లో కూచోబెట్టి, తన పడక గదిలో బీరువాలో దాచి ఉంచిన ఆ రెండు మామిడిపళ్ళూ తీసి పంటింట్లో ఉన్న సుబ్బయ్య చేతికిచ్చి, 'సుబ్బయ్యా, ఈ పళ్ళు రెండూ చెక్కుతీసి చక్కా ముక్కలు కొని, ఒక వెండికంచంలో సగం నాకూ, మరో వెండి కంచంలో సగం వారికి వేసి తీసుకురా' అని చెప్పి, సావిట్లోకి వచ్చి, గోవర్ధనపంతుతో అప్యాయంగా బాతాఖానీ మొదలెట్టేడు.

సుబ్బయ్య తన సొంత చాకుతో మామిడిపళ్ళ చెక్కు తీసి ముక్కలుకొని నేరు ఊరటంచేత ఉండబట్టలేక ఒక్క పండుముక్క నేట్లో వేసుకుని తినేశాడు, దాని తస్సాగెయ్యా. ఆ పండుముక్క ఎంతో రుచిగా ఉండటంచేత సుబ్బయ్యకి మరోముక్క నేట్లోవేసుకో బుద్ధేసింది. మరోహట్లా ఇంకొకటి, ఇంకొకటల్లా వేరొకటి ఐ, సావిట్లో ఉన్న ఆ ఇద్దరి మాటా మరిచేపోయి, సుబ్బయ్య రెండు కంచాలలో ముక్కలూకూడా ఒక్కటైనా

మిగల్చకుండా 'గుటకాయ స్వాహా' చేసేసి ఊరుకున్నాడు.

వంటవాడు ఎప్పటికీ వెండి కంచాలలో పళ్ళముక్కలు పట్టుకు రాకపోయేసరికి కోదండపాణి వంటింటికేసి వెళ్ళి 'సుబ్బయ్య, ముక్కలు కోశావా?' అన్నాడు. సుబ్బయ్య, "ఏం కొయ్యడం బాబూ నా మొహం! మొండివాడి ముక్కు లైనా తెగని మొద్దుకత్తు లాయరి మనింట్లో!" అంటూ, చెక్కపెళ్ళు చిల్చటవల్ల మొన పోయిన చాపాటికత్తి ఒకటి తెచ్చి కోదండ పాణికి చూపెట్టేడు. కోదండపాణి వెళ్ళు ముండి, 'కత్తి పదునుగా లేడని కూచున్నావా, అవతల పెద్దమనిషి కనిపెట్టు కుంటే?' అంటూ, అకత్తి పుచ్చుకుని చరచరా దొడ్డికి వెళ్ళి సన్నకల్లుమీద పెట్టి పరపరా నూరటం మొదలెట్టేడు.

అతడు పెరట్లోకి వెళ్ళగా చూసి సుబ్బయ్య సావిట్లో కిటికీవద్ద నిలపడి ఆక్కడ ఏమీతోచక దిక్కులు చూస్తూ కూచున్న గోవర్ధనపంతుతో 'ఇలారండి' అని సొంజ్జ చేశాడు. పంతు 'ఎందుకు చెప్పా?' అనుకుంటూ లేచి కిటికీవద్దకు వెళ్ళేడు. సుబ్బయ్య దూరంగా పెరట్లో కత్తి నూరు



తున్న కోదండపాణిని పంతుకి చూపించి, 'దేఖో దేఖో!' అన్నాడు.

పంతు 'క్యా? క్యా?' అంటూ కిటికీలోంచి చూసి, 'అయన కత్తి నూరుతున్నాడెందుకూ?' అని హిందూస్తానీలోనే అడిగేడు.

సుబ్బయ్య 'ఉత్త వెణ్ణివాడివిలా పున్నావే! నిన్ను ఈయన ఇక్కడికి ఇంత ఆప్యాయంగా ఎందుకు తీసుకొచ్చాడో ఇంకా నీకు బోధపడలేదా? రోజూ ఇలాగే ఎవరో ఒక పరదేశిని లాక్కొచ్చి, చెవులు రెండూ కోసేసి అమ్మవారికి నైవేద్యం పెడుతుంటాడు. ఈవేళ నీ భర్తం కాలి ఈయనకు నువ్వు దొరికేవు. ఆ కత్తి నూరటం

తోనే, వచ్చి నీకా చెవులపండుగ చేసి
స్తాడు' అన్నాడు. అమాట వినటంతోనే
గోవర్ధనపంతు, ఇది దక్షిణాదిని ఒక
అచారం కామోసనుకొని బేజారై వరు
గుచ్చుకున్నాడు.

పంతుని కొంతదూరం పోనిచ్చి,
సుబ్బయ్య పెరట్లో ఉన్న కోదండపాణికి
వినపడేట్టు 'దొంగ, దొంగ' అని అరవటం
మొదలెట్టిడు. నూరుతూ, నూరుతూన్న
కత్తితో కోదండపాణి సావిట్లోకి వరుగెత్తు
కొచ్చి, 'ఎక్కడరా దొంగ?' అన్నాడు.


'అడగే, మీరు స్నేహితుడంటూ తీసు
కొచ్చిన ఆ పరదేశీ! మామిడిపళ్లు రెండూ
పట్టుకుని పారిపోతున్నాడు!' అన్నాడు.

అమాట వినటంతోనే కోదండపాణి,
'అయ్యో, రెండూ పట్టుకుపోతున్నాడా?'
అంటూ, వీధిలోకి వరుగెత్తి, 'ఒయ్యోయ్
పంతు, ఒక్కటి! ఒక్కటి నన్ను కోసుకో
నియ్యి!' అంటూ గోవర్ధనపంతు వెంట

బడ్డాడు. దూరాన వరుగెత్తిపోతూన్న
పంతు, 'ఒక్కటి! ఒక్కటి!' అంటూ
కత్తి పుచ్చుకుని తరుముకొస్తూన్న కోదండ
పాణిని చూసి, 'అరే, బవాష్! ఒక్క
చెవి కోసుకోనిమ్మంటావా? చెవికాదు చెవి
మీద రోముమైనా తాకనివ్వను! ఎంత
ద్రోహం తలపెట్టేవ్? ఈ మాటు కాశీరా
చెప్తా. కళ్ళు రెండూ పీకి గంగలో పారే
స్తాను' అని కోపం వెళ్ళగక్కుతే, ఇంకా
వేగంగా వరుగెత్తసాగాడు.

కోదండపాణి కొంచెం లావుపాటి మనిషి
కావటంచేత వాడి పరుగు అందుకోలేక,
మొదటికాపు రెండుమామిడిపళ్ళల్లో తనకు
ఒక్కటి దక్కకపోయేనే అని విచారిస్తూ,
ఇంటికి తిరిగివచ్చాడు. ఈలోగా సుబ్బయ్య
రెంకలు రెండూ తీసుకుపోయి దొడ్లో
గోతిలో కప్పెట్టి వచ్చి, చక్కా కూర్చు
న్నాడు. ఈవిధంగా పాపం, కోదండపాణి
నేట్లో కరక్కాయ పడింది.





4

[సారంగమార్గం ద్వారా రాజు, సుహాసినని వెంటబెట్టుకుని భూగృహానికి బయలుదేరటం, వాళ్ళు దాది ఎదురురావటం, ఆతర్వాత వాళ్ళు దారితప్పిపోగా రాజు వాళ్ళని సారంగంలో వదిలి తిరిగి వచ్చేసరికి వాళ్ళు మాయం కావటం, అప్పుడు రాజు దారితెలియక అలా ఆ సారంగంలోనే తిరగులాడుతుండటం వరకూ క్రిందటిసారి చదివారుకదా?]

ఇంతలోకే ఒకచోట ఒక ద్వారం కనిపించింది. అక్కడ దాదీ, సుహాసినీ కనిపించే సరికి రాజుకి ప్రాణం లేచివచ్చింది. ద్వారం గుండా లోపలికి పోయేసరికి అది తన సుహాసినీ పడకగదికి చేర్చింది. ఈ వింత సారంగాన్ని గురించిన రహస్యం ఏమిటా అని చూడగా, సుహాసినీ గది గోడలకి చుట్టూ ఎక్కడా నందులేకుండా పైకప్పు నించి కింద నేలవరకూ అద్దాలువున్నాయి. ఆ అద్దాలన్నింటిలోకీ ఒక అద్దం చాల విచిత్రమైంది. నేలమీద ఒకచోట ఒక చిన్న మీట వుంది. దానిని నెక్కితే ఆ అద్దం


నేలలోకి దిగిపోయి అక్కడ ఒక ద్వారం ఏర్పడుతుంది. ఆ ద్వారమే సారంగంలోకి దారితీసింది. గదిలో వున్నట్టుగానే, ద్వారం దాటగానే సారంగం మొదటిలోకూడా ఒక చిన్న మీట వున్నది. అది నెక్కితే అద్దం మామూలుగా పైకివచ్చి ద్వారం మూసుకుపోతుంది. మళ్ళీ మీట నెక్కితే అద్దం భూమిలోకి దిగిపోయి ద్వారం కనిపిస్తుంది.

ఇతే, సుహాసినీ రాజుగదికి ఎలా చేరుకున్నవీ? అనే ప్రశ్న ఒకటుంది. మామూలు ప్రకారంగా దాది సుహాసినినీ తన పక్కలో

పడుకోబెట్టుకుని నిద్రపోతున్నది. ఒక రాత్రివేళ సుహాసినికి మెలుకువ వచ్చింది, ఏమితోచక గదిలో అటూ ఇటూ తిరుగుతుండగా సుహాసిని కాలు అక్కడ నేలమీద వున్న మీటపైన పడింది. వెంటనే అద్దం భూమిలోకి దిగిపోవటం అక్కడ ద్వారం తెరుచుకోవటం జరిగింది. ఈ వింతమంచి సుహాసిని సొరంగంలో ప్రవేశించి నడవగా, అది చివరికి రాజు శయనాగారంలో వటం వెనుకకు చేర్చింది. చీకటిగా వుండటంచేత అక్కడివరకే సొరంగం ఉన్నదనీ, అది దాటి మరొక్క అడుగువేస్తే అక్కడ పటం


వుండనీ సుహాసినికి తెలియలేదు. ఇంకా పాదామని ముందుకు నెట్టుకుపోయే సరికి పటం సందిచ్చి, ఆ సందులోంచి నిద్రాస్తున్నరాజు కనిపించాడు ఆమెకు. తక్షణమే సుహాసిని తండ్రివద్దకు పోవాలనే ఆత్రుతతో ఎన్నో శ్రమలుపడి బ్రహ్మాండమైన ఆ పటాన్ని ఒత్తిగించింది. ఆ తరువాత రాజు ఈ వింతసొరంగంలో ఎలా చిక్కుకొనే తిరుగులాడ జొచ్చాడో మీరు చదివే వున్నారు.

ఈ విధంగా వింతసొరంగంయొక్క రహస్యమార్గం గురించి తెలుసుకున్న



తర్వాత రాజుకి ఒకవంక సంతోషమూ మరొక భయమూకూడా కలిగినై. ఎవళ్ళకంటూ పడకుండా ఎలాగో భయపడుతూ భయపడుతూ రాజు ఈనాటివరకూ తోటలోనించి భూగృహానికి వస్తూ పోతూ వున్నాడు. ఇప్పుడు ఈ సారంగ రహస్యం తెలియటంవల్ల ఆ భయం తీరిపోయింది. యిష్టంవచ్చినప్పుడల్లా తన గదినించి బ్రహ్మరుద్రులకు తెలియకుండా భూగృహంలోకి వచ్చి తన పిల్లల్ని చూచుకోవచ్చు. ఈ అదృష్టానికి రాజు ఉప్పొంగిపోయాడు.

కాని ఇప్పుడు రాజుకి మరొక భయం పట్టుకుంది. తగిన కట్టుబాటు చెయ్యకపోతే యిప్పటిలాగే యికముందుకూడా సుహాసినగానీ, మిగతా పిల్లలుగానీ ఈ సారంగంలోనించి తనగది చేరుకోవటం, అక్కడనించి బైటి ప్రపంచంలోకి రావటం జరగవచ్చు. అంతటితో తన జాగ్రత్త ఎందుకూ పనికిరాకుండా పోయి పిల్లలు దక్కకుండా పోవచ్చు. అలా జరగకుండా వుండటానికి ఉపాయమేమిటా అని రాజు అడేపనిగా ఆలోచించసాగాడు. చివరికి ఒక ఉపాయం తట్టింది. అది యేమిటి అంటే,



ఇంతకుముందు తన ముగ్గురు కుమార్తెలకు భూగృహంలో మూడు గదులు విడివిడిగా ఏర్పాటుచేసి ఒక్కొక్కరిని ఒక్కొక్కదాడి సంరక్షణలోవుంచాడు. కాని ఇకమీదట ఈ మీట వున్నగదిలో ఎవరు సంచరించినా, తను తలదాచుకుంటూ ప్రమాదాలు కలగవచ్చుననే వుద్దేశంతో అగది ఖాళీగా ఉంచటానికే రాజు నిశ్చయించాడు. తన ముగ్గురు కుమార్తెలను తక్కిన రెండు గదులలోనే వుంచి కాపాడుతుండమని దాదలను హెచ్చరించాడు. వాళ్ళు అలాగే అన్నారు. అప్పటికి రాజు మనసు కుదుటబడింది. కొంతసేపు ముగ్గురు



అనాటినించి రాజు భూగృహంలోకి ఎన్నేసార్లు ధైర్యంగా వెళ్లి వస్తూవున్నాడు. క్రమంగా రోజులు గడుస్తున్నయే. కాని తండ్రి తమని చూడడానికి వచ్చినప్పుడల్లా రాకుమార్తెలు ముగ్గురూ, తండ్రి కాళ్ళని చుట్టేసుకుని “మేముకూడా నీతో వస్తాం నాన్నా” అని జాలిగా అడిగేవాళ్లు.

కాని వాళ్ళను తనతో తీసుకువెళ్ళగల ధైర్యంలేదు రాజుకి. అందుకని “ఇప్పుడు కాదమ్మా, మరొకసారి తీసుకువెడతాలే” అని సమాధానపరుస్తుండేవాడు.

కుమార్తెలతోనూ ముచ్చటలాడి, తర్వాత ఇంతకుముందు సుహాసిని వుంటున్న అద్దాల గదిలోకి వచ్చాడు. మీటమీద కాలువేసేసరికి అద్దం భూమిలోకి దిగిపోయి ద్వారం ఏర్పడింది. ద్వారంగుండా సారంగంలోకి వచ్చి తిరిగి అక్కడవున్న మీట కాలితో నొక్కేసరికి మళ్ళీ ద్వారం మూసు కున్నది.

ఈ రహస్యమార్గం వున్నట్టు ఎలాగో తనకు తెలియజేసిన దేవుడికి ఎమస్కరిస్తూ రాజు సంతోషంగా తిరిగి తనగదిలోకివచ్చి వేరుకున్నాడు.

* * *

క్రమంగా నెలలు దొర్లిపోతున్నై. ముగ్గురు కుమార్తెలూ సురక్షితంగా పెరుగుతున్నందుకు రాజు మురిసిపోతున్నాడు. కాని అక్కడ రాణి, ఒక్కొక్కరోజు గడిచిన కొద్దీ బెంగతో కృంగి కృశించి పోతున్నది. ఏమంటే పిల్లల్ని వెతుక్కుంటూ వెళ్ళిన నౌకర్లలో చాలమంది తెల్లమొగం వేసుకుని తిరిగి వచ్చేవారు. మధ్య మధ్య రాణి జ్యోతిష్మణ్ణి పిలిపించి— “స్వామీ పిల్లలు క్రమంగా వున్నట్టేనా?” అని అడుగుతుండేది.

“వున్నారమ్మా. పిల్లలేకాదు, వాళ్ళని వెతుకబోయిన ఆ పందమంది నౌకర్లు,

పిల్లలవెంట వెళ్ళిన దాసీలూకూడా క్షేమం గానే వున్నారు. మీరేమీ డిగులుపడకండి. కొద్దిరోజుల్లో అందరూ క్షేమంగా తిరిగి వచ్చే సూచనలు జాతకంలో స్పష్టంగా కనిపిస్తున్నయ్యే" అని చెబుతుండేవాడు జ్యోతిష్కుడు. అలా చెప్పిన పుడు మన స్నులో తృప్తిపడి కొద్దిరోజులవరకూ రాణి మళ్ళీ శిశ్చింతగా వుండేది.

ఈవిధంగా మరి రెండు సంవత్సరాలు గడిచినై. భూగృహంలోకి రహస్య సారంగద్వారా రాజు రోజూ వెళ్లి కుమార్తెలను చూచివస్తున్నాడు. బిడ్డలుముగ్గురూ సురక్షితంగానే వున్నారు. కాని రాజు భూగృహంలోకి వెళ్ళినప్పుడల్లా పిల్లలు తమని బయటికి తీసుకవెళ్ళమని గోలవేస్తూనే వున్నారు. "మమ్మల్ని యిక్కడ ఎందుకు వుంచావు నాన్నా? ఆస్తుని చూడాలి. ఆస్తు దగ్గరికి తీసుకెళ్ళా..." అని ఏడుస్తూ తండ్రి కాళ్ళు చుట్టేసుకునేవారు. వాళ్ళు అలా కన్నీరు కారుస్తూ వుండటం చూచినప్పుడల్లా రాజు గుండె తరుక్కు పోయేది. "పోనీ ఒక్కసారి తీసుకపోయి పిల్లల్ని రాణికి చూపించుదామా?" అనిపించేది. కాని అలా చేయటానికి ధైర్యం చాలేది.



కాదు. 'ఏమైనా సరే ఈ ఒక్క యేడాపే చలించకూడదు' అని నిశ్చయించుకున్నాడు. అందుచేతనే పిల్లలు ఎంత ఏడ్చినా, ఏదోవిధంగా వాళ్ళని సముదాయించుకొంటూ కాలం వెళ్ళతోస్తున్నాడు.

ఇలా మరికొన్నాళ్లు గడిచింది. మరొక్క నాలుగు రోజులకల్లా పిల్లలకు ఏడేళ్ళూ నిండుకై. అనాటికి గండాలు గడిచి వాళ్ళ భూగృహంనించి విడుదల కావచ్చు. "ఇప్పటివరకూ ఈ మూడుసంవత్సరాలలో పిల్లలకి ఏవిధమైన ఆపదా రాకుండా భూగృహంలో సురక్షితంగా కాపాడగలిగానే, ఇకనేముంది. నాలుగురోజులుకాస్త



జాగ్రత్తగా వుంటే నాలుగేళ్ళూ నిండుతై.
జాతకరీత్యా నా బిడ్డలు ప్రమాదంలేకుండా
బ్రతికి బయటపడతారు” అనుకొన్నాడు.

యథా ప్రకారం రాజు ఒకనాటి ఉద
యాన్నే రహస్యమార్గం ద్వారా పిల్లల్ని
చూడటానికి వచ్చాడు. బిడ్డలు భూగ్గు
హంలో ఉండవలసిన గడువు ఆనాటితో
తీరిపోతుంది. పిల్లలు తండ్రిని చూడటం
తోనే కాళ్ళకి చుట్టేసుకుని “ఈ వేళ
మమ్మల్ని బైటికి తీసుకు వెడితే కాని
వీల్లేదు” అని పట్టుబట్టి మారంచేస్తూ
కూచున్నారు. బిడ్డల దుఃఖం చూచి రాజు
మనస్సు కరిగిపోయింది. “ఈ మూడు

సంవత్సరాలూ ఏ ఆపదో రాలేదుకదా?
ఇంకొక్క ఇరవైనాలుగు గంటలలో ఏమి
రాబోతుంది? పైగా, ఇంతమంది పరివారం
కాపుదలవుండగా అలాంటిది ఎలా జరుగు
తుంది?” అని మనస్సుకు ధైర్యం తెచ్చు
కుని, పిల్లలు ముగ్గురనూ వందమంది
నొకర్లూ, ముగ్గురు దాసిలతోసహా భూగ్గు
హంలోంచి తోటలోకి తీసుకవచ్చాడు.
ముగ్గురు పిల్లల్ని దాసిలకి వప్పగించి తనూ
వాళ్ళదగ్గరే కూచున్నాడు. వందమంది
నొకర్లూ చుట్టూతా కాపలా వున్నారు.

ఇన్నాళ్ళకు మళ్ళీ బయటి ప్రపంచం చూడ
గానే పిల్లలు ఎంతో సంతోషంగా గంతులు
వేస్తూ అడుకుంటున్నారు. వాళ్ళ అటలు
చూచి రాజు ఎంతో మురిసిపోతున్నాడు.

ఇంతలో ఉన్నట్టుండి ఒక్కసారిగా
బ్రహ్మాండమైన సుడిగాలి వచ్చింది. అ
ప్రదేశమంతా దుమ్ముతో నిండింది.
అక్కడ ఉన్నవాళ్ళంతా ఒక్కక్షణం కన్ను
మూశారు. మళ్ళీ కళ్లు తెరిచేసరికి మూడు
గడ్డలు వచ్చి ముగ్గురు పిల్లల్ని ఎత్తుక
పోవటం మాత్రం కనపడింది వాళ్ళకు.
రాజు స్మృతి తప్పి పడిపోయాడు.
దాదులు రాజుకి పరిచర్య చేస్తున్నారు.



వోకర్లు వందమందీ ఆ గద్దలు పోయిన
వైపుకి పరుగెత్తారు.

రాజుకి స్పృహ వచ్చి "నవుకర్లువీరి?"
అని అడిగేటప్పటికి, సరిగా అప్పుడే వాళ్లు
ఒకరివెంట ఒకళ్లు తెల్లమొగాట వేసికొని
తిరిగి రావటం జరిగింది.

సరిగా మూడుసంవత్సరాల క్రిందట
రాజు ఏ కల్పితవాక్కులు పలికి కపట
నాటకం ఆడాడో అది ఈనాడు అక్షరాలా
తన కళ్లెదుట జరిగేసరికి రాజు తనని
తాను తిట్టుకున్నాడు.

"ఈనాడు యిలా జరగవలసి వున్నది
గనుకనే అనాడు ఏదో దుష్టగ్రహం నాలో
ప్రవేశించి నాచేత అటువంటి అశుభ
వాక్కు పలికించింది. అందుకనే 'నుదుట
వ్రాయనిదే నోట పలికించ'డని అంటారు
పెద్దలు" అనుకొంటూ రాజు కంటికి
మింటికి ఏకధారగా దుఃఖించసాగాడు. ఐతే

విధివిలాసము ఎలా ఉన్నదో అప్రకారమే
జరిగింది. నిజానికి, అతీతమైన శక్తి యేదో
ప్రేరేపించటంవల్లనే రాజుకి మనస్సు
యొక్క కట్టుదిట్టం తప్పి, బిడ్డలను తోట
లోకి తీసుకపోదామనే బుద్ధిపుట్టింది. జరగ
వలసిన ప్రమాదమేమో జరిగింది. తీరా
యిప్పుడు చేతులు కాలినతర్వాత అకులు
పట్టుకొందామనుకుంటే ఏమి లాభం?

ఇకనిప్పుడు రాణీదగ్గర ఈ విషయం
దాచవలసిన పని యేముంది? రాజు పరి-
వారంతోసహా మహాలు చేరుకుని, చెప్పలేక
చెప్పలేక ఈ వైనం రాణితో చెప్పాడు.
ఇంకేమున్నది, రాజు రాణీకూడా దుఃఖ-
సముద్రంలో మునిగిపోయారు.

[అటువంటి కఠోరవార్త విన్నతర్వాత రాణీ
యిదివరకులాగే ఈసారికూడా బ్రతికిందా?
గద్దలు తన్నుకుపోయిన ఆ ముగ్గురు పిల్లలూ
ఏమయ్యా? ఈవిషయాలు వచ్చేనెల చదవండి.]





వెంకటప్ప తపస్సు


పూర్వం వెంకటప్ప అనే అతను జాంబ వంతుణ్ణిగూర్చి తపస్సుచేశాడు.

ఐనా, జాంబవంతుడుమాత్రం వెంకటప్పకు ఓ పట్టాన్ని ప్రత్యంక్షంకాలేదు. ఏమంటే, 'వెంకటప్ప' అన్నవాడెక్కడు తనకోసం అంత ఘోరమైన తపస్సు చేస్తున్నాడనే సంగతే అతనికి తెలియదు. బ్రహ్మ విష్ణు మహేశ్వరులైతే ఎక్కడ ఎవరెవరు తపస్సు చేస్తున్నారో తెలుసుకుని, ప్రత్యేకమై వరము లివ్వటానికి సిద్ధంగా ఉండివుండురు. కాని జాంబవంతుడికి అలాంటి అలవాటు లేదుగనక వెంకటప్ప తపస్సునుగూర్చి తెలుసుకోటానికే కొంత ఆలస్యమైంది. తెలిశాకమాత్రం జాంబవంతుడు క్షణంకూడా జాగుచెయ్యక వెళ్లి వెంకటప్పకు ప్రత్యక్షమయ్యాడు.

వెంకటప్ప కళ్లు తెరిచి ఎదురుగా ఉన్న జాంబవంతుణ్ణి చూసి, సాష్టాంగపడి

నమస్కారంచేస్తూ, వచనంలోనే స్తోత్రం చేయ నారంభించాడు:

'భజ్జాకేశ్వరా, నీవు బ్రహ్మదేవుడు అవు లించినప్పుడు, ఆయన నోటలోనుంచి పుట్టుకువచ్చిన మహానుభావుడవు. చిరంజీవివి. రామావతారంలో భగవంతునికి తోడ్పడి భక్తాగ్రేసరుడ వనిపించుకున్నావు. కృష్ణావతారంలో ఆ భగవంతుడికి మామ గారివే అయ్యావు. నన్ను నీ దాసునిగా చెప్పి నది, పాదములు మొదలు శిరస్సువరకూ ఉండే నీ వెంట్రుకలే! నీ రోమసంపదకు మురిసిపోయే నేను ఈ తపస్సు చేశాను! ఈ వరము నాకోసం కాదు. నా మేనమామ 'హరప్ప'ను గురించి. కోరుకోమన్నావుకదా అని నాకు పేరానలేదు. మా మామయ్యకు ఆ చెవిలో ఒక దుబ్బు, ఈ చెవిలో ఒక దుబ్బు రోమములు ఉండేటట్లు ఆసుగ్రహించితివంటే చాలు" అని ప్రార్థించాడు.



జాంబవంతుడి ఆశ్చర్యానికి అంతు లేక పోయింది. ఎంత ఆలోచించినా వెంకటప్ప ఉద్దేశమేమిటో జాంబవంతుడికి బోధ పడక, “ఓ భక్తుడా, ఇలాంటివరం కోరకో దంలో నీఉద్దేశం ఏమిటి?” అని అడిగాడు.

“స్వామీ, అది చాలా రహస్యమైన సంగతి, క్షమించాలి. మీకైనా సరే వెల్లడి చెయ్యటం నాకు ఇష్టం లేదు.” అంటూ బదులు చెప్పాడు.

“పోనీ చెప్పవద్దులే. నీవు కోరిన ప్రకారం నీ మేనమామ రెండు చెవుల్లోనూ దుబ్బుగా జుట్టు పెరిగేటటు చేస్తాను!” అని చెప్పి జాంబవంతుడు అంతర్ధానమైనాడు.

వెంకటప్ప సంతోషంతో తన పూరు తిరిగివచ్చాడు. తల్లి తండ్రి వాణ్ణిచూసి బ్రహ్మానందభరితులై ‘నాయనా, ఇంత కాలం ఎక్కడికి వెళ్ళావురా? అతాత్తుగా మాయమైపోయావే? చెప్పరా’ అంటూ అనేకవిధాల అడిగేరు.

వెంకటప్ప ‘చెప్పతాగాని మామయ్య యేడి?’ అంటూ ఆత్రంతో అడిగాడు.

“నీకోసం ఊరూ వాడూ వెతికి వెతికి, కనపడలేదని ప్రాణం విసిగి ఇవాళే తిరిగి వచ్చాడు. అలిసిపోయి పడుకున్నవాడు ఇంతవరకూ లేవనేలేదు.” అన్నది తల్లి.

వెంకటప్ప గబగబ హరప్ప పడుకున్న చోటికి వెళ్ళి రెండు చెవులూ పరీక్షించి చూశాడు. ఏం చెప్పను? జాంబవంతుడి వరం ప్రకారం, హరప్ప రెండుచెవుల్లోనూ, వెంట్రుకలు దుబ్బుగా ఎదిగివున్నాయి! వాటిని చూచి వెంకటప్ప అనందంతో ఆ దుబ్బులురెండూ ఒకమాటు చేతితో తడిమి చూసి, ఉబ్బి తబ్బిబ్బులైనాడు. వెంకటప్ప గంతులెయ్యగా ఆ చప్పుడికి హరప్పలేచి, “ఎవరూ, వెంకటప్పేనా? ఎక్కడనుంచి ఉడివడ్డావురా? ఏమిటా గంతులూ, కేక లాను?” అని అడిగాడు.

“మామా, నీ చెవులలో దుబ్బులకు మల్లే మొలిచిన ఆ వెంట్రుకలు చూచుకు మాటాడవయ్యా!” అన్నాడు వెంకటప్ప.

“వెంట్రుకలా?” అంటూ హరప్ప చెవులు తడుముకోగా, అవి చేతికి తగిలినై. “ఇదేమిటి?” అని అతను విస్తుపోయాడు. వెంకటప్ప తలితండ్రులుకూడా “ఇవెలా వచ్చాయీ?” అంటూ నివ్వెరపోయారు.

అప్పుడు వెంకటప్ప, “హరప్పమామా, నీ చెవులలోని దుబ్బులముందు, ధనప్ప గారి మామ గురవప్ప వెంట్రుకలకు వింపాలిక? అతగాడి వెంట్రుకలకన్న నీరోమాలు రెట్టింపుఎత్తు, రెండు రెట్లు పొడ వూనూ! దీన్నిబట్టి అలోచించు! రెండు రెళ్లు నాలుగు, నాలుగు రెళ్లు ఎనిమిది! ధనప్ప ఐశ్వర్యానికి ఎనిమిదిరెట్లు ఐశ్వర్యం! అనగా అష్ట ఐశ్వర్యాలన్నీ!” అంటూ ఎగరటం మొదలెట్టేడు మళ్ళీ.

“ఎవడికిరా, అష్ట ఐశ్వర్యాలన్నీ?” అని ప్రశ్నించాడు మళ్ళీ హరప్ప.

“ఎవరికేమిటిమామా? నాకు! గురవప్ప చెవిదుబ్బులద్వారా ధనప్పకి ఐశ్వర్యం అబ్బుతుందికదా, మరి?” అన్నాడు వెంకటప్ప.



మేనమామల చెవులలోని వెంట్రుకలకూ, మేనల్లుళ్ళ ఐశ్వర్యాలకూ ఉండే సంబంధమేమిటో హరప్పకు బోధపడక ధనప్పను అడిగి తెలుసుకుందామని బయటైరేడు. కాని కొత్తగావచ్చిన తన చెవులలోని దుబ్బులుచూసి ప్రతివాడూ, ‘ఇదేమిటి?’ అని అడుగుతాడేమో అనే భయంతో చెవులు కనపడకుండా అంగాస్తం ఒకటి చుట్టుకుని, ధనప్ప ఇంటికి వెళ్ళి, ‘ధనప్పా! ఈమధ్య నా మేనల్లుడు వెంకటప్ప ఎక్కడికో పోయి వచ్చాడు. వచ్చినప్పట్నుంచి, గురవప్ప చెవులలో ఉండే వెంట్రుకల దుబ్బులద్వారా నీకు

ఐశ్వర్యం వచ్చినట్లుగా నా చెవులలోని దుబ్బులద్వారా తనకు ఐశ్వర్యం వస్తుందని అదే ఎగరటం ఎగురుతున్నాడు ఏమిటి దీని అర్థం?" అన్నాడు.


"నీ చెవుల్లోనూ దుబ్బులున్నాయా?" అని అడిగాడు ధనప్ప వింతగా.

"ఇదివరకు లేవు కాని, నిద్రలేచి చూసుకునే సరికల్లా ఎలావచ్చాయో, రెండు చెవులకూ దుబ్బులు మొలిచాయి" అంటూ, హరప్ప అంగవస్త్రం విప్పి చెవులు చూపించాడు. ధనప్ప చూసి ఆశ్చర్యపోయి. "హరప్పా, జరిగిన సంగతి విను: మీ వెంకటప్ప ఒకరోజున వచ్చి 'ధనప్పా, నీకింత ఐశ్వర్యం ఉన్నదే, దీనింతకీ కారణం ఏమిటి? అని' అడిగాడు. "మా పెద్దలు కష్టపడి సంపాదించి ఇచ్చారు. నేనుదాన్ని వృద్ధిచేసుకుంటూ వస్తున్నాను" అని చెప్పేను. కాని వెంకటప్ప ఈ సమాధానంతో తృప్తిపడక, రోజు

రోజూ వచ్చి వేధించటం మొదలుపెట్టాడు. 'ఏదోఒకటి చెప్పి వీడి పీడ వదిలించుకోవాలి' అని ఆలోచిస్తూంటే మా మామ గురప్ప అలా వెడుతూండటం తటస్థించి, అతని చెవులలో ఉన్న దుబ్బులు నాకంట పడ్డాయి. 'చూడు వెంకటప్పా. నా ఐశ్వర్యాని కంటకీ కారణం ఆ దుబ్బులే!' అన్నాను. ఆమాట కాస్తా చెవిని వేసుకుని వెళ్ళి, వెంకటప్ప. ఆరాత్రే మాయమయ్యాడు. ఇంతకూ నీ చెవులలో ఈ దుబ్బులు రావటం ఓత్రంగా ఉన్నదే?" అన్నాడు. హరప్ప ఇంటికి తిరిగివచ్చి, వెంకటప్పను బుజ్జగించి, అడిగేసరికి జాంబవంతుణ్ణి గురించి తపస్సుచేసి, వరం సంపాదించిన సంగతి వెల్లడించాడు.

తనకు ఐశ్వర్యం వస్తుందని వెంకటప్ప చాలాకాలం ఎదురుచూశాడు. కాని తాను తపస్సుచేసి మామకు సాధించిపెట్టిన దుబ్బుల ఐశ్వర్యంతప్ప మరేమీ రాలేదు.





వెంగడుగ్రు గ్రామంలో వెంగలరాయడనే ఒక గొప్ప వస్త్రాదు ఉండేవాడు. అతడు ఉత్త పొగబోతు అవటంవల్ల, ఆ గ్రామస్థులందరికీ అతడంటే భయంగా ఉండేది. వాళ్ళని యేడిపించటానికి అత డొక్కడూ చాలడన్నట్టు, అతగానివద్ద ఒక కుక్క కూడా ఉండేది. కుక్క అంటే సామాన్యమైన కుక్క కాదని. పగలు చూస్తే రాత్రి కలలోకి వచ్చేటంత భయంకరంగా ఉండేది! అత డెప్పుడూ దాన్ని కట్టివేసి వాడే కాదు. 'ఇలా పదిలేస్తే ఎలాగయ్యా? పిల్లవాళ్ళు జడుసుకుంటున్నారు. అదీగాక, ఎవళ్ళన్నా కరిస్తే ప్రమాదం. గొలుసు వేసి కట్టెయ్యండి' అని ఇరుగు ఇంద్రయ్య పొరుగు పేరయ్య చెప్పి చూశారు గాని, 'పిల్లలు చెప్పటం, నేను వినటమూనా?' అన్న అహంకారంతో వాళ్ళ మాటను అంగీకరించాడుకాదు రాయడు. 'ఈ శని ఎలా

విరగడొతుండిరా భగవంతుడా!' అని అనిపించేది వాళ్ళందరికీ.

ఇలా ఉంటూండగా, ఆ గ్రామంలో చెఱువు త్రవ్వటానికని ఉప్పరివాళ్ళ జట్టు వచ్చింది. గునపాలూ, పారలూ, తట్టలూ పుచ్చుకుని ఆ ఉప్పర్లు వెంగళరాయడున్న విధినిబడి పోతూంటే, వాళ్ళని చూచి రాయడి కుక్క మొరగుతో పరుగెత్తుకొచ్చింది. జట్టులో వెనక నడుస్తూన్న వీరేశు ఆ జాగిలాన్ని అదలించబోయాడు కాని, అది ముంగాళ్ళు పైకెత్తి వెనకకాళ్ళ మీద నిలబడి, కండలు తేరిఉన్న వాడి బుజాన్ని నోటితో పిక్బోపోయింది. వాడు ఒక్కక్షణం అలస్యం చేసిఉంటే తోడేలు లాంటి ఆ కుక్క అవేళ వాడి మాంసాన్ని రుచిచూచి ఉండేదే! వీరేశు మొరపుతిగలాగ తప్పించుకుని, మళ్ళీ మీదకు ఉరకబోయే కుక్క మొహమీద వాడిగా ఉన్న



తన గునపంతో ఒక్క పోటు పాడివాడు. జాగిలానికి బలమైన గాయం తగిలి, బల బల రక్తం కారటం మొదలెట్టింది. అది మొరుగుతో రాయడివద్దకు తోక ముడుచుకు పరుగెత్తింది.


కుక్కనొసట కారే రక్తాన్ని చూసి, రాయడు ఉగ్రుడైపోయాడు. మూలనున్న చాపాటి కర్రను చేతబుచ్చుకుని గబగబా వీధిలోకి పరుగెత్తుకొచ్చి, 'కుక్కను పాడిచినది ఎవరా?' అంటూ గర్జించాడు. 'నేను!' అంటూ విరేకు ముందుకి వచ్చాడు. రాయడు తన కర్రను ఎత్తి బలంగా ఒక్క మోడుమోడేడు. విరేకు తన

గునపం అడ్డుబెట్టి అదెబ్బ కాసుకున్నాడే గాని లేకపోతే వాడు తల పగిలి చనిపోవలసినవాడే. వీధిలో జన గుఱోన్న గల్లంతు విని ఇరుగు పొరుగువాళ్ళంతా వచ్చి మూగేసు. రాయడు కోపం అపుకోలేక పిచ్చి కుక్కకుమల్లే ఎగిరిపడుతో మళ్ళీ కర్రను ఎత్తేడు. ఈ మాటు ఉప్పర్లందరూ తమ గునపాల వాడిమొనలను వాడి పీకెవద్దకు పొనిచ్చారు. విరేకు 'కర్రదీంపు, లేకపోతే పాడిచేస్తాం. ఆ తర్వాత మా చేతిలో పని గనక ఇక్కడే గొయ్యి తీసి, నిన్నూ నీ కుక్కనూ అందులో కప్పెట్టి మరీ పోతాం. కపడ్డారే!' అన్నాడు.

రాయడికి జరిగిన పరాభవానికి లోలో పల సంతోషిస్తో ఇంద్రయ్యా పేరయ్యా చోద్యం చూస్తో నిలబడిపోయారేగాని రాయడి పకొన పలికి ఉప్పర్లను అదలిం చారు కాదు. ఇంతలో రాయడిపెళ్ళాం లోపల్నుంచి పరుగెత్తుకొచ్చి, 'నామొగుణ్ణి చంపేయ్యకండ్రోయ్!' అంటూ గోల పెట్టేసరికి ఉప్పర్లందరూ తమ గునపాలను బుజాలమీదకు మళ్ళించుకుని చెఱువు త్రవ్వవలసిన చోటికి చక్కా పోయారు. రాయడు ఇంట్లోకి పోయి

‘కుక్కని గునపంతో పొడిచాడని ఉప్పరి వాడిమీద కేసు పెట్టి శిక్ష వేయిస్తా’నన్నాడు. ‘జరిగిందేదో జరిగింది. మాటాడక ఊరు కోండి’ అంది రాయడు భార్య. కాని కసితో దహించుకుపోతున్న రాయడు తక్షణమే వెళ్ళి, ఉప్పరి విరేశుమీద ఫర్యాదుచేసి వచ్చాడు.

కేసు విచారణ చెయ్యటానికి మేస్ట్రీటు గారు వెలగదురులోనే మకాం వేశారు. కేసు పోలీసులూ అంటే ఉప్పర్లందరూ భయపడ్డారు. వీరేశుమాత్రం, ‘న్యాయం మనపక్షాన్ని ఉండ్రా. భయం ఎందుకు?’ అన్నాడు. ‘ఏం న్యాయమో! శిక్షపడితే ఖైదులోకి పోతావ్!’ అన్నార వాళ్లు. ‘శిక్ష పడద్రా. అంతగా పడితే పడనివ్వండి. ఇక్కడ తవ్వే గోతులే అక్కడే తవ్వి, వాళ్లు పెట్టే కూడు రుచిచూచి వస్తాను. బయటండి మహా సుఖపడిపోతున్నాంగన కనా?’ అన్నాడు. వాళ్ళంతా వీరేశు ఫర్యాదానికి మెచ్చుకున్నారు. ఊరువూరంతా కచ్చేరి సావిడిపద్ద మూగేశారు. మేస్ట్రీటు ‘ఏం వీరేశూ, నువ్వు రాయడుగారి కుక్క మొహంమీద గునపంతో పొడిచి గాయపరిచావుట కదా, నిజమేనా?’ అని అడిగేరు.



‘నిజమేనండి బాబయ్యా!’ అని వప్పు కున్నాడు వీరేశు.

‘అయితే నేరులేని జంతువుని ఇలా ఎందుకు పొడిచావు? రాయడుగారు యీ జాగిలాన్ని నూరు రూపాయలిచ్చి కొన్నారట. రోజూ రెండుశేర్ల మాంసం, శేరు పాలూపోసి ఎంతో మక్కువగా పెంచుకుంటున్నారట. అలాంటి కుక్కని నీవు నిష్కారణంగా పొడిచి, చచ్చేటంత గాయం చేశావే?’ అన్నారు.

అందుకు వీరేశు, ‘ప్రభువులవారు చిత్ర గించాలి. నేను ఈ జాగిలాన్ని నిష్కారణంగా పొడవలేదు. అది నామీదపడి కరవ

బోతూంటే, ప్రాణం రక్షించుకోటానికని గునపంతో కాసుకున్నాను' అన్నాడు.

మేస్ట్రీటుగారు విలపకుండానే రాయడు కూచున్న చోటునుంచి ఉబ్బెత్తుగా లేచి, 'అయ్యా, ఇది అబద్ధం. ప్రాణం రక్షించుకోటానికే మీరు తన గునపాన్ని ఎత్తేడనుకుంటే, గునపం పడునుగా ఉన్న వైపు పెట్టి కాసుకోడం ఎందుకు? తిరగేసి కాసుకోవలసింది. అప్పుడు ఆ భాగం నా కుక్కకి తగిలినా, గాయం పడకపోయి ఉండును' అన్నాడు.

అమాట విని వీరేశు నవ్వుతో, 'ప్రభూ, మీరి జాగిలం నన్ను నోటితో కరవటానికొచ్చింది గాని తోకతో కరవటానికి రాలేదు. అది నోటితో బదులు తోకతో కరవటానికైస్తే నేను నా గునపాన్ని తిరగేసి కాసుకొని ఉండును!' అన్నాడు.


వీరేశు సమాధానం వినేటప్పటికి మేస్ట్రీటుగారికి ఘక్కున నవ్వొచ్చింది.

ఆయన నవ్వుటంతోనే కచేరీలో హాజరైన వాళ్ళంతా విరగబడి నవ్వుటం మొదలెట్టేరు. ఒక్క నవ్వునివాడల్లా రాయడే.

మేస్ట్రీటుగారు వీరేశు తెలివికి మెచ్చుకుని 'రాయడూ, నువ్వు చెప్పేదేమీ సబబుగా లేదు. అపదసమయంలో గునపాన్ని తిరగేసి కాసుకోవాలా, అమట్టునే కాసుకోవాలా అని ఎవరూ ఆలోచిస్తూ కూచోరు. అలా ఆలోచిస్తోవుంటే నీ జాగిలం వీరేశు మీదపడి పీకేసే ఉండును. ఇకనైనా నీ కుక్కని వదిలెయ్యక, గట్టి గెలుసుతో కట్టేసి ఉంచు' అని శానించాడు.

'వీరేశూ, నిన్ను వదిలేకాను వెళ్ళు' అన్నాడు. సంతోషంతో వీరేశూ, మొహం ముడుచుకొని రాయడూ కచేరీ విడిచి వెళ్ళిపోయారు, వీరేశుకు పడతాయనుకున్న సంకెళ్ళు జాగిలానికి పడటంతోనే, ఇంద్రయ్యా పేరయ్యా నాటితో తమకు శని విరగడెందని సంతోషించారు.





చాలకాలంకిందట శాంచనభట్టు అనే ఒక శ్రీమంతుడు ఉండేవాడు. భట్టుకిగల బిశ్వర్యమెంతో అతనికి తెలియదు. అంతటి నిరిసంపదలతో తులతూగుతూ వున్నప్పటికీ, ఎందుచేతనోగాని అతని మనస్సుకి తృప్తిఅనేది లేకపోయేది.

ఈకారణంవల్ల శాంచనభట్టు—“నాకు ఈలోకంలో అన్ని సౌఖ్యాలూ ఉన్నాయి. ఏ లోపమూ లేదు. కాని, ఏమిలాభం? తృప్తి శాంతి లేని ఈ జీవితం ఎందుకు వచ్చింది?” అని తలచి లోలోపల కుమిలి పోతూ వుండేవాడు. ఈ బెంగతో భట్టు నిద్రాహారాలు మానుకొని, కృశించి పోజొచ్చాడు.

ఇలా ఉండగా—ఒకనాటిరాత్రి భట్టుకి ఒక కల వచ్చింది. ఆ కలలో ఒక వృద్ధురాలు కనపడి “ఓయి భట్టా!—దేవుడు నీకు సమస్తమైన సౌఖ్యాలూ ప్రసాదించి

నప్పటికీ ఇలా ఆవేదనపడటం దేనికి? ఇక్కడికి సరిగా నలభై అమడ దూరంలో కైలాస పర్వతం ఉన్నది. ఆ పర్వతంమీద రత్నాల తోటలో బంగారుకోట వున్నది. ఆ కోటను కావలాకాసే ఇద్దరు ద్వారపాలకులనూ నీవు మెప్పించగలిగితేవంటే, వారు నిన్నుగురించి దేవదూతకు మంచి మాటలు చెప్పి, దివ్యపేటకను యిప్పించగలరు. దానిని నీవు జాగ్రత్తగా ఇంటికి తెచ్చుకుని, దగ్గర ఉంచుకుంటే, నిన్ను ఇంతకాలంగా బాధిస్తూవున్న అశాంతి, అసంతృప్తి మాయమైపోయి, మనస్సు నిర్మలంగా నిశ్చింతగా వుంటుంది” అని చెప్పి, అంతర్ధానమయింది.

కలలు నమ్మేదేమిటి, అందులోనూ మునిలిదాని మాటలు చెవిని పెట్టేదేమిటి అనుకొని, శాంచనభట్టు అటునుంచియిటు తిరిగి పడుకున్నాడు. కాని, మరునాడు



మళ్ళీ ఆ వృద్ధురాలు కలలో కనపడి
 "ఎమోయి భట్టు!—ఇంతా చెబితే నన్ను
 కానట్టుగా ఊరకొన్నావేమిటి? ఇప్పుడైనా
 లేచి వెంటనే కైలాసపర్వతానికి బయల్దేరు.
 ఐతే, ఉత్తడేతులు పుకొంటూ వెళితే ఏమీ
 ప్రయోజనం లేదు. బంగారు కోటను
 కావలాకాసి ద్వారపాలకులు ఐశ్వర్య
 వంతులను మాత్రమే మెచ్చుకొంటారు.
 కనుక, నీ సంపదలో ఉండే జీవమంతా
 సమకూర్చి, వారికి సమర్పించితివంటే,
 వారు సంతోషించి దేవదూతకు నిన్ను
 గురించి అనుకులుగా చెబుతారు" అని
 హితబోధచేసి, అవ్యక్తమైంది.

ముసిలిదాని మాటలు ఎంతవరకు
 నిజమో, సోనీ చుదామా అనిపించింది
 భట్టుకి. ఐనా బద్ధకించి వూరుకొన్నాడు.
 వృద్ధురాలు ఊరకొక మళ్ళీ మూడేంజు
 కూడా కలలో కనిపించి, వేగిరపెట్టే
 వరకు ఇంక ఉపేక్ష చేయలేకపోయాడు.
 ఆ మరునాడే 'ఫలానా కైలాసపర్వతం
 మీద ఉండే దివ్యపేటికను తీసుకరాగలి
 గినవాళ్ళకు గొప్ప బహుమతి ఇస్తాము'
 అంటూ చాటింపు వేయించాడు. కాని,
 ఎంతకాలానికి 'నేను తీసుకరాగలను'
 అని చెప్పి ముందుకువచ్చే సమర్థుడు
 లేకపోయాడు.

ఒకరోజున ఒక బిచ్చగాడు వచ్చి,
 భట్టును కుశలప్రశ్నలు వేస్తూ, మాటల
 సందర్భంలో ఆ 'దివ్యపేటికను' సంపా
 దించే మార్గం తను చూపించగలనన్నాడు.
 ఈమాటకు కాంచనభట్టు చాలా సంతోషం
 చాడు. తన ఐశ్వర్యమంతటిలో జీవమని
 చెప్పతగిన మణులూ మాణిక్యాలూ సమ
 కూర్చుకొన్నాడు. నూరు పెద్ద సంచీలు
 వెండి బంగారాలతో నింపి ఒక పంద విను
 గురిపైన వేయించాడు. ఈ ధనసంపదను
 కాపాడటానికి ఆ యేనుగులవెంట ఒక



అశ్వవళం పెట్టాడు. పరివారమంతటికీ ఆరు నెలలవరకూ సరిపడే అహార పదార్థాలు సేకరించి, వాటిని మోయటానికి లొట్టిపిట్టలను ఏర్పాటుచేశాడు. తెల్లటి పంచకల్యాణి గుర్రాలను ముక్కల రథానికి కట్టించి, భట్టు అతి వైభవంగా బయల్దేరాడు.

భట్టా, పరివారమూ పోయి పోయి, మూడు మాసాలు అయేసరికల్లా ఒక బ్రహ్మాండమైన వైదానం చేరుకున్నారు. మఱికొంచెందూరంలో అపరూపమైన చక్కటి ఉద్యానవనం కనిపించింది. బిచ్చగాడు వారిని అక్కడ ఆపి "భట్టా! మీరిక్కడనే ఉండండి. నేను ముందుగా బంగారుకోటకు పోయి, మీరు వచ్చిన సంగతి ద్వారపాలకులకు తెలిపి వస్తాను" అని చెప్పి పోయాడు.

పోయిన బిచ్చగాడు ఎంతకూ తిరిగి రావటం కనపడలేదు. ఇలా ఒకళ్ళకోసం కనిపెట్టుకుని వుండటం భట్టుకి ఇంతకు ముందు ఎప్పుడూ అలవాటులేదు. అందు చేత అవేషనపడుతూ, ఏమీ తోచక ఆ చీకటిరాత్రిలో ఒకచెట్టెక్కి కూర్చున్నాడు. ఇంతలో తెల్లవారింది. బాలభానుడు ప్రకా



శించగా భట్టుకి మెలకువవచ్చింది. అతను కన్నులు తెరిచి చూచేసరికల్లా చుట్టూతా ఏమూలమూచినా ధగధగ మెరిసిపోతూ వుంది. సూర్యకిరణాలు అంతకంతకు ఎక్కువగా ప్రకాశించినకొద్దీ, ఆ ప్రదేశ మంతా వింత వింత కాంచులతో వెలిగి పోజొచ్చింది.

భట్టు పరికించి చూచాడు—తను ఎక్కి కూర్చున్న చెట్టు బంగారపు చెట్టు. అకులువెండివి. దాని కాయలూ పువ్వులూ రత్న మాణిక్యాలతో పొదగబడినై. ఇది చూడగానే అతనికి మతిపోయినట్టుయింది. 'నా ఐశ్వర్యమంతా పోగుచేసినా ఈ



చెట్టులోవుండే ఒక్కకాయ విలవ చేయదే. నేనెంత, నా సంపదయెంత? నేనూ ఒక శ్రీమంతుడనే అని చెప్పకొనటం సిగ్గుచేటు కూడా. ఇంతకూ, శ్రమపడి నేను గొప్పగా తెచ్చిన ఈ బహుమతులను ద్వారపాలకులు పుచ్చుకుంటారా?' అని ఈవిధంగా మనస్సులో ఆరాటపడజొచ్చాడు.

ఏమైతేకానీ అనిచెప్పి, కాంచనభట్టు చెట్టుదిగి కాలు సాగించాడు. ఎంతదూరం నడిచినా దారిఅంతా బంగారపు మలామా చేసినదే. దారి పొడుగుతా అటువక్కా యిటువక్కా ఇటువంటి చెట్లు ఎన్నో కను పండువుగా కనబడుతూనే ఉన్నాయి.

కొంతదూరంలో బంగారుకోట కనపడింది. అణిముత్యాలతో అతిసుందరంగా కూర్చుబడిన ఆ కోటద్వారాలు తెరిచివున్నాయి. భట్టు సరాసరి లోపలికి పోయి ఒక మహాలులో ప్రవేశించాడు. మహాలు మధ్యని నింహసనంమీద ఒక దివ్యపురుషుడు కూర్చొని ఉన్నాడు. అతను భట్టును దగ్గరకు రమ్మని పిలిచి, "భట్టూ! నేను నీ స్నేహితుణ్ణి. భయపడక ఇటురా. నీవు 'దివ్యపేటిక'కోసం వచ్చావుకదూ! నా ద్వారపాలకులను మెప్పించడంకోసం నీ సంపదలోని సారమంతా సమకూర్చి తెచ్చావుకదూ!" అన్నాడు. ఈ విషయాలన్నీ ఇతనికి ఎలా తెలిసాయోనని భట్టుకి ఆశ్చర్యం వేసింది. ఆ దేవదూత అప్పుడు ఒక భటుని పిలిచి, కోటగదులన్నీ భట్టుకి చూపించమన్నాడు.


భటుడు అతనిని ఒక్కొక్క గదికే తీసుకవెళ్ళి, వరసగా చూపించాడు. గది గోడలన్నీ వెండివి. కిటికీలు నవరత్నాలతో పొదగబడినవి. ఏమూలచూచినా బంగారం కుప్పలుపోసి ఉన్నది. వచ్చేపోయేవాళ్ళు ఆ బంగారపు కుప్పలమీడినించే నడిచి పోవాలి. చిట్ట చివరకు ఒక గదికి తీసుకు

వచ్చి, భటుడు "అయ్యా! దివ్యపేటిక ఉండేగది యిదేను," అని చెప్పాడు. ఈ మాట వినినగానే భట్టు పరవశుడైపోయాడు.

దివ్యపేటిక అనగా బ్రహ్మాండమైన ఒక భోషాణమంత పెట్టె. దానిని పాతిక మంది బలాధ్యులు కూడా ఎత్తలేరు. అప్పుడు దేవదూత అగదిలో ప్రత్యక్షమై, "భట్టూ! ఇదే నీవు కోరిన దివ్యపేటిక. ఇది ఎక్కడ ఉంటే అక్కడ సంతృప్తి, మనశ్శాంతి ఉంటాయి. దీనిని నీవు ఇంటికి తీసుకు వెళ్ళి జాగరత్తపెట్టుకొని హాయిగా ఉండు.

కాని, ఒక్కమాటమాత్రం మరువకు : దీనిని నీవు యింటికి తీసుకువెళ్ళి, తలుపులూ, కిటికీలూ మూసివేసి అప్పుడు మూత తెరవాలి. ఈసంగతి గుర్తుంచుకో" అనిచెప్పి అదృశ్యమయ్యాడు.

భట్టు, తను తెచ్చిన కానుకలన్నీ దేవదూతకు సమర్పించి, సెలవుతీసుకున్నాడు. అక్కడనే తనకు దారిచూపిన బిచ్చగాడు కనిపించి, "ఏమయ్యా భట్టూ! ఎందుకింత తొందరపాటు? నేను వచ్చేవరకు ఉండలేక పోయావే! మనిషికి ఆత్రం ఎప్పుడైనా హని తెస్తుంది సుమా! ' అని హెచ్చరిస్తూనే మాయమయ్యాడు.



కాంతిని సంతృప్తిని ఇచ్చే దివ్యపేటిక ఇంత సులువుగా లభించినందుకు భట్టు అపరిమితంగా సంతోషించాడు. ఆ పేటికను అతను క్షణమైనా వదిలిపెట్టేవాడు కాదు. రాత్రిపూట తనే స్వయంగా ఆ పేటికమీద పక్కవేసుకొని పడుకొనేవాడు. ఇక ఇంటికి వెళ్ళగానే మనశ్శాంతి కుదురుతుందికదా అని అతను ఉవ్విళ్ళూర జొచ్చాడు. కానైతే, రాత్రి దానిమీద పడుకున్నప్పుడు నిద్రపట్టక, ఈ పేటికలోపల ఏమిటి వున్నదే! ఇంకా ఎప్పుడు తీసి చూడటం? అనే ఆత్రం బాధిస్తూ వుండేది.


భట్టు పరివారంతోసహా ఇంటి ముఖంపట్టి రెండు నెలల యిరవైరోజులైంది. అనగా, ఇంక నడిగా పదిరోజులలో ఇల్లు చేరుకో గలరన్న మాట. ఇంతవరకు ఎలానే శిగ్గ బట్టుకున్నాడు గాని, ఇక ఆగలేక పోయాడు. ఒకరోజున పరివారమంతా మంచి నిద్రలో ఉండటంమాసి, కాంచన భట్టు ఎవ్వరికీ తెలియకుండా పేచికకు వేసుకున్న యాభైతాళాలు గబగబ తీసాడు. ఆ భోషాణం తెరవగా ఒక పెట్టె కనపడింది. దానిమూత తెరవగా మరిఒక పెట్టె కనపడింది. ఇలాగ ఒకదానో ఒకటి వరసన నూటపదహారు పెట్టెలు కనపడినై. చిట్టచివరిపెట్టెలో ఒక చిన్న పంజరం కనపడింది. దానిలో రెండు పక్షులు కలకల్లాడుతూ ఉన్నాయి. ఒక్కొక్క పక్షి కాళ్ళపగ్గర ఒక్కొక్క బంగారు బరిణె మెసుస్తూ కనపడినై. ఆ బరిణెల మూతలు రెండు తీసేసరికి

ఒక్కొక్కదానిలోనుండి ఒక్కొక్క చిత్రమైన వెలుగు ఇవతలకి వచ్చి, వెంటనే ఆకాశంలో మాయమైనాయి. ఆ వెలుగులు మాయంకావటంతోనే పంజరంలోని పక్షిలు రెండూ నేలకు ఒరిగిపోయినై.

ఇవే శాంతి, తృప్తి అనేటటువంటి పక్షులు. బిచ్చగానిమాట వినక, అత్రపడి భట్టుచేసిన తప్పిదంవల్ల ఈనాడు ప్రపంచానికి ముప్పువచ్చింది. దేవదూత చెప్పినట్టు విని, ఇంకొక్క పదిరోజులు ఆగినట్లయితే, భట్టుకీ, మనకూకూడా కేమం కలిగేది. కాని, ఇప్పుడు ఆ పక్షుల జీవాలు ఎగిరిపోవటంవల్ల లోకంలో ఎక్కడా శాంతి, తృప్తి లేకండాపోయినై.

ఎగిరిపోయిన ఈ శాంతి పక్షుల జీవాలు ఎలాఅయినా మళ్ళీ భూలోకానికి తెచ్చి, లోకోపకారం చేయటానికే హిమాలయ పర్వతాల్లో మహర్షులు ఇప్పటికీ తపస్సు చేస్తూవుంటారు.





అనగనగా ఒక ఊరిలో ఒక సాహుకారు. ఆ సాహుకారికి నలుగురు కొడుకులు. ఒకరోజున నలుగురు కొడుకులనూ పిలిచి "అబ్బాయిలూ!—ధనం సంపాదించటానికి మంచిమార్గం ఏది"? అని అడిగాడు. మొదటి ముగ్గురూ వాళ్ళ వాళ్ళకు తోచిన ఆలోచనలు చెప్పారు. నాలుగోవాడు మాత్రం అనాలోచితంగా "నాకేం, నేను మహారాజు నవుతాను, రాజ్యం ఏలుతాను" అన్నాడు. కదసారివాడైన సిరిపాలుడి ఈ డాబుకబుర్లు విని తండ్రికి కోపంవచ్చి, అతనిని ఇంటినుంచి వెళ్ళగొట్టాడు.

సిరిపాలుడు సరాసరి పోయి నవవీధి వం చేరుకుని అక్కడ ఒక గురువుని ఆశ్రయించి, విద్యలు నేర్చుకొంటూ వున్నాడు. ఆ గురువువద్దనే రత్నమంజరి అనే రాజకుమారి, ఒక మంత్రికుమారుడూ కూడా విద్యలు అభ్యసించుతూ వున్నారు.

ఇలా వుండగా, రత్నమంజరికి మంత్రి కుమారుణ్ణి పెళ్ళాడుదామని మక్కువ కలిగింది. కానైతే ఈ సంబంధం మంత్రి కుమారుడికి ఎంతమాత్రమూ ఇష్టంలేదు. అందుచేత, ఏదో సాకుచెప్పి జరుపులు పెడుతూ వచ్చాడు. ఒకనాడు రత్నమంజరి ఆతన్ని నిర్బంధించేసరికి ఆమెను సమాధానపరచటం తప్పనిసరి అంది. అందుకని, ఎలావనా ఈ గొడవ పరిచించుకోవాలని నిశ్చయించుకుని మంత్రికుమారుడు సిరిపాలుణ్ణి పురికొల్పాడు. "వేయినేస్తా!—నా దుస్తులు ముస్తాబు చేసుకుని, అచ్చ నాలాగానే తయారయి ఒంటెపిద రాజకుమారిని ఎక్కించుకుని తిసుకపో!" అనేవరకు, సిరిపాలుడు రెండో ఆలోచన లేకుండా 'అలాగే' అనేకాడు. ఆ పాయంత్రమే సిరిపాలుడు గురువు వద్దకు పోయి, 'నేను రాజకుమారిని పెళ్ళాడ



దలిచాను. ఈ రాత్రే వెళ్ళిపోతాము, సెలవియ్యండి” అని అనుజ్ఞ కోరేసరికి వాని అమాయకత్వంచూచి గురువుకి జాలి కలిగింది. వెంటనే ఆయన సరస్వతీదేవిని ప్రార్థించగా ఆమె ప్రత్యక్షమై సిరిపాలుని నోటిలో మంత్రజలం పోసింది. ఆ క్షణం నించీ అతనికి అపారమైన తెలివితేటలు పుట్టుకువచ్చినై.

రాత్రి చీకటిలో సిరిపాలుడే మంత్ర కొడుకని అనుకొని, రత్నమంజరి ఒంటె నెక్కింది. వారు ఒక అడవిమార్గం పట్టి పోయారు. తెల్లవారగానే ఆమె వానిని చూచి ‘అయ్యో, ఎంత ప్రమాదమైంది!

ఈ తెలివితక్కువవానితోనా నేను కాపరం చేయవలసింది!!’ అనుకొని విచారించి, అతనితో మాటాడటమే మానివేసింది. వారు పోయి పోయి అమరావతి నగరం చేరుకొన్నారు. ఆ దేశపురాజు సిరిపాలుని తెలివితేటలను గురించి విని, తనమంత్రిగా చేసికొన్నాడు. సిరిపాలుడు రాజుకి గొప్ప గొప్ప సలహాలిస్తూ ఉండేవాడు. రాజ్యంలోని ప్రజలందరూ సిరిపాలుని ఎంతగానో మెచ్చుకొంటున్నారు. అతని బుద్ధి విశేషాన్నిగురించి అమ్మలక్కలందరూ రత్నమంజరితో చెబుతూ ఉండేవారు కాని, ఆమెకుమాత్రం నమ్మకం కలగలేదు. ఆమె మేడమీదనే ఉంటూ మగనితో మాటాడేది కాదు.

ఈ విధూరం రాజు చెవులబడింది. ‘రాజ్యంలో ప్రజలనందరినీ మెప్పించిన ఈ సిరిపాలుడు భార్యను మెప్పించలేక పోవడమేమిటి! ఆమె ఎటువంటిదో!!’ అని తలచి, సిరిపాలునితో “మంత్రి! నే నీ రాత్రి మీ యింటికి భోజనానికి వస్తాను. నీ భార్యచేత స్వయంగా వంట చేయించి వడ్డింపించాలి” అనేసరికి, అతను వప్పకొని, భార్యకు కబురచేశాడు.

రాజు భోజనానికి వచ్చాడు. రాజు తుమారై వడ్డిస్తూ వడ్డిస్తూ మూడుసార్లు వేరు వేరు రంగుల చీరలు మార్చి కట్టు కండి. మూడుసార్లు ముగ్గురు స్త్రీలువచ్చి వడ్డించారని అనుకున్నాడు రాజు. కాని, మంత్రిభార్య చేసిన యుక్తి కనిపెట్టలేకనే పోయాడు.


చేసేదేముంది? రాజు ఇంటికి వెళ్లాడు. బనా ఆమె తెలివితేటలనుగురించి తెలుసుకోవాలనే పట్టుదలతో మంత్రిని మళ్ళీ పిలిచి "నీ భార్య బాగా పాడగలదట. ఈ సాయంత్రం నేనూ దేవేరిన్నీ దేవాలయానికి వస్తున్నాము. అక్కడ నీ భార్య పాట ఏర్పాటు చేయవలసింది" అని చెప్పాడు.

ఈ మాట నిరిపాలుడు తన భార్యకు చెప్పి పంపగా, ఆమె "నా భర్త మద్దెల వాయించినట్టయితే, నేను పాడటానికి అభ్యంతరం లేదు" అంటూ బదులు పంపింది. నిరిపాలుడు వప్పుకొన్నాడు. ఆ సాయంత్రం దేవాలయంలో రత్నమంజరి అద్భుతంగా పాడింది. అంతకు మించి అద్భుతంగా నిరిపాలుడు మద్దెల వాయించాడు. అప్పుడు రాజుకుమారికి తన భర్త



మీద నమ్మకం కదిరి, మాటాడటం ప్రారంభించింది.

తెలివితేటలలో అతీతమైన ఈ అపూర్వ దంపతులను ముత్యాల పల్లకిలో కూర్చోబెట్టి ఆమరావతిపట్టణ రాజు అతి వైభవంగా ఊరేగింపించాడు. రాజ్యంలో ప్రజల అనందానికి అంతు లేకపోయింది. రత్నమంజరి, నిరిపాలురపైన దేవతలు పూల వర్షం కురిపించారు. ఊరేగింపులో—ఈ దంపతులకు విద్య ప్రసాదించిన నద్దురు వున్ను, గురు కటాక్షంవల్ల నిరిపాలునికి ప్రసన్నమైన సరస్వతీదేవికూడా ప్రత్యక్షమై వారిని అనేకవిధాల ఆశీర్వదించారు.



పూర్వం ఒక రాజు ఉండేవాడు. ఆయన ముసిలివాడైనాకూడా చిన్నపిల్లలకుమల్లే యేటా పట్టినరోజు పండగ చేసుకోవడానికి సరదా పడేవాడు. ఆ రాజు తన డెబ్బయ్యో పట్టిన రోజునాడు పట్టణమంతా ఆతి ఆద్యుతంగా, అపురూపంగా అలంకరింప వలసిందని ఆజ్ఞాపించాడు. అవేళ రోజు మల్లే యెవ్వరూ శ్రమపడకూడదని, అన్ని పనులూ కట్టిపెట్టేసి పండుగరోజుకు మల్లే హాయిగా, సెళ్ళింతగా గడపవలసిందని పట్టణంలో చాటింపు వేయించాడు.

రాజు ఆజ్ఞాప్రకారం ప్రజలంతా తమ తమ పనులన్నీ మానేసి, ఆరోజంతా వినోదంగానే గడిపారుగాని వెంకన్న అనే ఒక గొడారివాడు మాత్రం తనపని మానలేదు. వాడు యధాప్రకారం చెప్పలుకుట్టుకుంటూ కనపడేటప్పటికి రాజభటులు వాణ్ణి లాక్కుపోయి రాజు ముందుపెట్టేరు.

'ఎవరు వీడు? ఎందుకిలాగ తీసుకొచ్చారు?' అని అడిగాడు రాజు.

అందుకు భటులు 'మహాప్రభూ! వీడు తమ ఆజ్ఞాప్రకారం యీ రోజున సెలవు తీసుకొని ఆనందించబాసెకి బదులు రోజూకిమల్లేనే చెప్పలు కుట్టుకుంటూ కూచుకున్నాడు. ఏలినవారి ఆజ్ఞా ధిక్కరించి నేరంచేశాడు గనక పట్టుకు తీసుకు వచ్చాం' అన్నారు.

అప్పుడు రాజు ఆ గొడారివాణ్ణి పిలిచి, 'ఏమిరా అబ్బీ, తక్కిన వాళ్ళకి మల్లే నువ్వకూడా సెలవుతీసుకుని ఆనందించక పనిపెట్టుకుని కూచున్నా వెందుచేత?' అని అడిగాడు.

'మహాప్రభూ! పని మానేస్తే ఈరోజు బువ్వ యెలాగ వస్తుంది? రెక్కాడితే కాని డెక్కాడః స్థితికదా బాబూ, మాది!' అన్నాడు గొడారి వెంకన్న.



‘ఇది వరకు సంపాదించుకున్నది యేమి నిలవనేసుకోలేదా మరి? ఎప్పుటి దప్పుడే ఖర్చుపెట్టేశావా? ఇంతకూ నువ్వు రోజూ నీవృత్తివల్ల యెంత సంపాదిస్తావు?’ అని ప్రశ్నించాడు రాజు.

‘అరణాలు సంపాదిస్తాను ప్రభూ’ అన్నాడు గొడారివాడు.

‘అరణాలే! ఇంకనేం? డబ్బిస్తే తవ్వెడు కందులు వచ్చే ఈ చవకరోజు లలో నీలాంటివాడికి రోజుకు రెండణాల కన్న ఎక్కువ అక్కర్లేదు. మిగత నాలు గణాలూ నిలవచేసుకోక యేంచేస్తున్నట్టు?’ అన్నాడు రాజు.

ఇలాగ తనను రాజుగారు నిలదీసి అడిగేటప్పటికి వెంకన్న—

“నగముతో ఋణము తీర్చెదను!

నగముతో ఋణము నిచ్చెదను!!”

అనిచెప్పి ఊరుకున్నాడు.

రాజుగారికి వాడి మాటలలోని అర్థం తెలిసింది కాదు. ‘ఏమిటి, రెండణాలతో ఋణం తీరుస్తావా? అలాగైతే నీకు అప్పులు కూడా ఉన్నాయన్నమాట. ఋణాలున్న వాడివైతే రోజూ నాలుగణాల చొప్పున ఆ ఋణాలు తీర్చేసుకోక అందులో మళ్ళీ



రెండణాలు కేటాయించి మరెవడికో అప్పు ఇవ్వడమేమిటి చిత్రం?’ అని అడిగేడు.

అందుకు బదులుగా గొడారి వెంకన్న చేతులు జోడించి ఇలాగచెప్పెడు: “మహా ప్రభూ! నాతండ్రి యింకా జీవించిఉన్నా, అతడు ఇప్పుడు సత్తువ ఉడిగిపోయి ముసిలివాడై ఉన్నాడు; పనిచేసి డబ్బు సంపాదించుకురాగల కాలం వెళ్ళిపోయిందతనికి. నా చిన్నతనంలో అతడు వ్యయ ప్రయాసలకు లక్ష్యపెట్టక నన్ను పెంచి పెద్దవాణ్ణి చేశాడు. అతనివల్ల ప్రయోజ కుణ్ణి ఐ, ఇప్పుడు సంపాదించుకుంటూన్న నేను నా సంపాదనలోంచి రోజూ రెండు



గవా. ఆ దారుధ్యం లేనికాలంలో నాకు, నా కుమారుడు సంపాదించి పెట్టాలి. అందుకోసం ఇప్పుడు వాడికి ధనం ఇచ్చి పెద్దవాణ్ణి చేసినట్టయితే, తర్వాత నా ముసిలికాలంలో వాడు నాఋణం తీర్చు కుంటాడు' అని చెప్పాడు.

రాజు 'సెబాష్' అని గొడారివాని తెలివికి మెచ్చుకుని,

"సగముతో ఋణము తీర్చెదను !

సగముతో ఋణము నిచ్చెదను !"

అణాలు అతనికి ఖర్చుకోసమని యిచ్చి, అతని ఋణాన్ని తీర్చుకుంటున్నాను. 'సగముతో ఋణము తీర్చెదను' అనటంలో ఉద్దేశమిది." అని అగాడు.

రాజు గొడారివాని పితృభక్తికి మెచ్చుకున్నాడు. "ఇతే, 'సగముతో ఋణము నిచ్చెదను' అంటివే. ఋణం ఎవరికిస్తావు?" అని మళ్ళీ అడిగేడు.

అందుకు వెంకన్న 'ప్రభూ, ఎవరికోగాదు, ఆ రెండణాలూ నా కొడుకునకే ఇస్తాను. నా తండ్రికిమల్లె నేను కూడా కొన్ని సంత్సరాలు గడిచేటప్పటికి ముసిలి వాణ్ణి బివోయి జవనత్వాలు ఉడిగిపోతాయి

అంటూ అదేపనిగా పాడటం ప్రారంభించాడు. అప్పుడాయనకు ఒక గమ్మత్తు చేద్దామనిపించింది. 'అబ్బాయీ, వెంకన్నా!—ఈ మాటల అర్థం ఎవరికి నువ్వు చెప్పకు. మా కొలువులో ఉండే ఉద్యోగస్తుల్ని అందర్నీ పిలిచి, ఈమాటల్ని ఒక పాడుపు కథలాగ ఇచ్చి, వీటి అర్థమేమిటో చెప్పకోమంటాను. చూదాం, ఏం జరుగుతుందో!' అన్నాడాయన. అందుకు వాడు 'స్వామీ, ఈ రహస్యాన్ని చాలాకాలం దాచమంటే నావల్ల కాదు. తమరు ఏదైనా ఒక గడువు పెట్టినట్టయితే అంతవరకూ ఎలాగనో ఉగ్గబట్టుకుని ఉంటాను' అన్నాడు.

'అరైతే నువ్వు నూరుమార్లు నా దర్శనం చేసేవరకూ ఈ రహస్యాన్ని బయట పెట్టకు' అని అజ్ఞాపించాడు రాజు.

గొడారివాడు 'సరే' నని వప్పుకొని వెళ్లిపోయాడు. రాజుగారు వెంటనే సభ చేసి, మంత్రి, సేనాధిపతి, కొత్తాలూ మొదలైన ఉద్యోగులు రావటంతోనే —

"సగముతో ఋణము తీర్చెదను!

సగముతో ఋణము నిచ్చెదను!"

అని చదివి, 'ఈ పాడుపు కథకు అర్థం ఏమిటో చెప్పకొండి చూదాం' అన్నాడు.

వాళ్లలో ఒక్కరుకూడా చెప్పకోలేక, ఒహళ్ల మొహాలోహళ్లు చూడటం మొదలెట్టారు. 'ఓళ్, ఇంతనా మీ తెలివి?' అని రాజుగారు వేళాకోళం చేసేటప్పటికి మంత్రి లేచి, 'ప్రభూ, ఈ రాత్రి గదు విప్పించండి. రేపు చెప్పతాను' అన్నాడు. 'సరే' అని వప్పుకుని రాజుగారు ఆ రోజుకి సభ చాలించారు.

'రాజుగారికి ఈ రోజున యీ పాడుపు కథను ఎవడో వచ్చి చెప్పి ఉండాలి. రాజువద్దకు ఎవరెవరు వచ్చారీవేళ?' అని అలోచించాడు మంత్రి. వాకబు చెయ్యగా



గొడారివాడు వచ్చి వెళ్లినట్లూ, వాణ్ణి రాజుగారు శిక్షిస్తారనుకుంటే అలా శిక్షించటానికి బదులు వాడితో ఆయన యేవేవో చాలా సేపు మాట్లాడి పంపేసినట్లూ తెలిసింది. మంత్రి తక్షణమే గొడారి వెంకన్నవద్దకు వెళ్లి, 'ఏం, వెంకన్నా!— ఈ పాడుపు కథను యీ రోజున రాజుగారికి ఎవరు నేర్పారో నిజం చెప్ప, దాచక' అని దబాయించాడు.

'నేనే బాబూ' అన్నాడు వెంకన్న.

'దీని అడ్డమేమిటో చెప్ప. నీవు యేమి కోరుకుంటే అది యిస్తాను,' అని వాగ్దానం చేశాడు మంత్రి.

‘అటైతే నూరు వరహాలు ఇప్పించండి, విదో మీపెరు చెప్పకొని నేనూ నాబిడ్డలూ, కాసిన్ని గంజినిట్లు తాగుతాం” అన్నాడు వెంకన్న.

వెంకన్న కొరినప్రకారం మంత్రి నూరు వరహాలు ఇచ్చి, వేగిరపెట్టెసరికి, వాడు ఒక్కొక్క నాణెమే పరిశీలిస్తూ లెక్క పెట్టే గుని, నూరూ ఉన్నాయని లెక్క తేలిన తరువాత ఆ మాటల అర్థం కాస్తా మంత్రికి చెప్పి పంపేశాడు.

మర్నాడు రాజసభలో మంత్రి బడా యిగా లేచి పొడుపుకథ అర్థం చెప్పేశాడు. మంత్రి తెలివికి అందరూ మెచ్చుకున్నారు గాని రాజుగారికి మాత్రం చాలా కోపం వచ్చింది. తక్షణమే గొడారివాణ్ణి లాక్కు రమ్మని భటులకు ఆజ్ఞాపించాడు. వాడు రావటంతోనే ‘ఏమిటా, వెంకన్నా! నువ్వేనా ఈ రహస్యం మంత్రికి వెల్లడి చేసింది?’ అని గద్దించి ఆడిగేడు.

‘చిత్తం మహాప్రభూ.’ అన్నాడు వినయంగా, వెంకన్న.

‘నా దర్శనం నూరుమార్లు చేసిగాని రహస్యం వెల్లడివెయ్యనని వప్పుకుని ఇలా చేశావేం?’ అని గర్జించారు రాజువారు.

‘మహాప్రభూ, నూరుమార్లు ‘మీ దర్శనం చేసినతరువాతనే మంత్రిగారికి యీ రహస్యం చెప్పాను, ఇండుకు మంత్రిగారే సాక్ష్యం. వారి యెడటనే నేను, నూరు వరహాలమీదనూ వున్న తమ బొమ్మలను దర్శనం చేసుకుని, అతర్వాతనే వారికి రహస్యం చెప్పేను.’ అని బదులుచెప్పాడు.

ఈమాటలు వినేటప్పటికి రాజుగారి కోపంతంతా మాయమై పోయింది. ‘బలే వాడివిరా వెంకన్నా!—నీ తెలివికి మంత్రి యిచ్చిన నూరు వరహాలూ చాలవు. ఇంకో నూరు వరహాలు నేను ఇస్తున్నాను పట్టు కెళ్ళు’ అంటూ రాజుగారు స్వయంగా బహుమానం యిచ్చి వాణ్ణి పంపేశారు.



వడంగిపట్ట ముక్కు
పొడవుగా వుంటుంది

CHITRA

ఎందుకో తెలుసా?

పూర్వకాలమందు దుష్టురాలైన ఒక ముసలిది ఉంటూ వుండేది. ఆమె చేసేవన్నీ దుర్మార్గపు పనులే. ఎవళ్ళు ఏచెప్పకొంటున్నారో అని గోడలచాటున పొంచివుండి వినటం, ఇక్కడి మాటలు అక్కడా—అక్కడి మాటలు ఇక్కడా చెప్పి కలహాలు రేపెట్టడం, లేనిపోని కథలు అల్లి అనుకూలంగా వుండే ఆలు మగల్ని విడవీయటం, ఇలా చేసేది. పైగా—తన దిష్టికళ్ళు పెట్టుకుని అందరి యిళ్ళల్లోనూ ప్రతిదాంటో తొంగిచూస్తూ వుండటం, తన జానెడుబెత్తెను ముక్కుతో ప్రతివస్తువా వాసన చూడటం—ఇటువంటి చిలిపి చేష్టలు ఎన్నో చేస్తూవుండేది. అందు చేత ఈ ముసలిదాని మూలాన లోకానికి చాలా బాధగా వుండేది.

అదిశక్తి అయినటువంటి దుర్గాదేవి ఇదంతా కనిపెట్టి, “ఈ దుష్టురాలిని ఇక

శిక్షించక ఒక్క క్షణమైనా ఉరుకుంటే లాభలేదు. గట్టిగా బుద్ధిచెప్పాలి” అని నిశ్చయించుకుంది.

ఈ నిశ్చయంతో దుర్గాదేవి మానవ రూపంతో భూలోకానికి దిగివచ్చి, తనతో కూడా ఒక సంచి పట్టుకవచ్చింది. అ సంచి ముసలిదానికిచ్చి, “అవ్వా, అవ్వా! నీకు గొప్ప బహుమతి ఇస్తున్నాను. ఇతే ఇంటికి వెళ్ళేవరకూ దీన్ని విప్పకూడదు నుమా!” అని హెచ్చరించింది. “అయ్యో నా తల్లీ! నీవు వద్దని చెప్పినప్పుడు నేను విప్పిమాస్తానా? తిర్చుగా ఇంటికిపోయి, అక్కడే జాగ్రత్తగా తెరుస్తాను” అని ముసలిది నమ్మబలికి, సంచి పట్టుకు బయలుదేరింది. దేవి అదృశ్యమైపోయింది.

నాచగడుగులు వేసిందో లేదో, ముసలిదానికి చేతులు గురగురమన్నాయి. దిష్టికళ్ళు మూతపడకుండా అలానే తెరుచుకు

ఈ నెల బహుమతి పొందిన కథ

బి. చిన్నాజీరావు, విజయనగరం

బహుమతిగా అక్టోబరు '50 నుంచి మార్చి '51 వరకు ‘చందమామ’ పంపబడుతుంది.

చూస్తున్నా. ఆమె జానెడుబెత్తెడు ముక్కు 'ఆ సంచిలో ఏమిటున్నాయి? ఏమిటున్నాయి?' అంటున్నది. ముసిలికి కడుపుబ్బరం ఎక్కువయి, ఇంక ఉండబట్టలేక పోయింది. ఒక మూలని కుప్పలాగా కూలబడి ఎవళ్ళూ చూడకుండా మెల్లిగా సంచి మూతివిప్పింది.

విప్పేసరికల్లా — ఎప్పుడు బయటపడదామా అని ఎదురుచూస్తూవున్న రకరకాల చిమలు, దోమలు, తేళ్ళు, పాములు, పురుగులు, ఈగలు, మిడతలు, పీతలు, జలగలు, మొదలైన విషకీటకాలు వందలూ వేలూ బిలబిలమంటూ ఇవతలికి వచ్చేసి గట్టుల్లోకి, పుట్టల్లోకి, కన్నాల్లోకి, బొరియల్లోకి దూరిపోయినై, పారిపోయినై, చెట్లపైకి ఎగిరిపోయినై.

ఇదంతా చూచి ముసిలిదానికి హడలుచుకుంది. 'అయ్యో బాబో, ఎంతవ జరిగిందీ!' అనుకుంటూ, చేతికి అందిన







































































విషకీటకాల నన్నింటినీ అడిమిపట్టి మళ్ళా సంచిలోవేసి కట్టింది. ఇంతాచేసి పటుమని పడైనా ఆమె చేతికి దొరకనేరేదు. చిక్కినవి కాసినీ సంచిలో ఒకమూల నక్కినై.

అప్పుడు దుర్గాదేవి దిగివచ్చి, "ఓని ముసిలి! నువ్వు దుష్టపినుగవు. ఈ భూలోకంలో మానవరూపంతో ఉండకగవు. నేను నీచేతికిచ్చిన సంచులు ఎందుకు తెరిచావ్? క్రిమికీటకాదులన్నీ ఏవి? నీమూలాన ప్రపంచానికి ఎంతో హాని జరిగింది. కనుక, ఒక్కటి మిగలకుండా వాటన్నీటినీ పట్టి తెచ్చి ఈ సంచి నింపేవరకూ, నువ్వు వడ్రంగివిట్టవై ఉండు," అని శపించింది.

అనాడే దుర్గాధురాలైన ఆ ముసిలిది వడ్రంగివిట్ట అయి పుట్టింది. దాని జానెడు బెత్తెడు ముక్కుతో టక్కు ఓక్కుమని పొడిచి చెట్లు తొర్రలుచేసి, పారిపోయిన కీటకాలకోసం ఇప్పటికీ దెవుడా అంటూ ఆలా వెతుకుతూనేవుంది.



చందమామ బామ్మల పజిలు

15ని 	1అ 	1ని 	3అ 	2ని 	6అ 																																																	
17అ 	<table border="1"> <tr> <td>1</td> <td>2</td> <td></td> <td></td> <td>3</td> <td>4</td> <td>5</td> </tr> <tr> <td>6</td> <td></td> <td></td> <td></td> <td></td> <td>7</td> <td></td> </tr> <tr> <td></td> <td></td> <td>8</td> <td></td> <td>9</td> <td></td> <td></td> </tr> <tr> <td></td> <td></td> <td></td> <td></td> <td></td> <td></td> <td></td> </tr> <tr> <td>10</td> <td></td> <td>11</td> <td></td> <td></td> <td></td> <td>12</td> </tr> <tr> <td>13</td> <td>14</td> <td></td> <td></td> <td></td> <td>15</td> <td></td> </tr> <tr> <td>16</td> <td></td> <td></td> <td></td> <td>17</td> <td></td> <td></td> </tr> </table>				1	2			3	4	5	6					7				8		9										10		11				12	13	14				15		16				17			4ని 
1	2			3	4	5																																																
6					7																																																	
		8		9																																																		
																																																						
10		11				12																																																
13	14				15																																																	
16				17																																																		
14ని 					7అ 																																																	
16అ 					5ని 																																																	
12ని 					8అ 																																																	
15అ 	10ని 	13అ 	9ని 25 25 25	11అ 	8ని 																																																	



పిల్లల పెంపకం

తల్లిలకు మాత్రము

మా తృపూజ

పెద్దలకున్నట్టే పిన్నలకుకూడా జీవితంలో నెరవేర్చవలసిన విధులు ఎన్నో వున్నాయి. అందులో బిడ్డలకు ముఖ్యమైంది తల్లిని పూజించటం. బిడ్డను పెంచటానికి కన్నతల్లి ఎన్ని శ్రమలు పడుతుంది! ఆమెకుండే ఆనురాగం ఎటువంటిది!!—ఈ సంగతులు అందరకూ తెలిసినవే.


ప్రపంచంలో మాతృస్థానం మహా గౌరవమైన స్థానం. ఏమీ అంటే—తల్లి తన బిడ్డ కోసం సమస్తమైన సుఖాలనూ త్యాగం చేస్తుంది. బిడ్డల క్షేమంకంటే ఆమెకు ఎక్కువ అనంద మిచ్చేది మరేదీ లేనేలేదు. బిడ్డల సుఖమే ఆమె సుఖము. వాళ్ళ విచారమే ఆమె విచారము. ఈవిధంగా తల్లి అహర్నిశలూ తన మనసునంతా బిడ్డలమీదనే పెట్టుకొని వుంటుంది. ఆమె ప్రేమ మహత్తరమైనది. కనుకనే, తల్లిరుణం మనమెన్నటికీ తీర్చుకొనలేమంటారు పెద్దలు.

ఈ కారణంచేతనే, బిడ్డలు పెరిగి పెద్దవాళ్ళవుతున్నకొద్దీ తల్లిని అన్నివిధాలా సంతోషపెట్టటానికే ప్రయత్నించాలి. ఇందుకోసమే శక్తినంతటినీ వినియోగించాలి. తల్లి ఆజ్ఞ లన్నిటినీ శిరసావహించాలి. సంతోషంతో వాటిని వెంటనే నెరవేర్చాలి. మంచితల్లి ఎల్లప్పుడూ బిడ్డలక్షేమం కోరి, మంచినలహలనే యిస్తుంది. కనుక, తల్లి మీద బిడ్డలున్న పూర్వమైన భక్తి విశ్వాసమూ ఉంచి, ఆమెకు సమస్త ఉపచారములూ చేయటం వాళ్ళ విధి. ఈ ప్రపంచంలో తల్లిప్రేమను మించినవి లేదు. కాబట్టి,—

‘నవమాసములు మోసి నన్ను గన్నట్టి
తల్లికంటెను వేరు దైవంబు కలదె?’

అని నమ్మి, మాతృదేవిని పూజించేటందుకే ఎల్లప్పుడూ బిడ్డలు ప్రయత్నించాలి. బిడ్డల విధులు ఇంతటితో తీరలేదు. ఇంకా ఎన్నో ఉన్నాయి. ఈసారి మరికొన్ని.



మాటల చదరం



ప్రక్కనున్న చదరములో మూడేని అక్షరాల మాటలు ఏడు నింపాలి. ఒక్కొక్కదానికి ఆధారాలు యివ్వబడినై. ఇందులో వుండే కీలకాలు రెండే రెండు. ప్రతి మాటకు చివరి అక్షరం ఒకేమాదిరిదై వుంటుంది. అంతే కాదు, ప్రతిమాటలోని మొదటి అక్షరమూ చేర్చి, పైనించి కిందికి చదివితే ఒక పట్టణం పేరు వస్తుంది. తెలియకపోతే జవాబుకి 55-వ పేజి చూడండి.

ఆధారములు

1. ధనము
2. ప్రపంచము
3. కీర్తి
4. పర్యతము
5. వినుగు
6. ధ్వని
7. సంతోషము





ఇంద్రజాలము

తాళం వేసిన ట్రంకులోనించి బయటకు రావటం

నిన్ను ఒక పెద్ద ట్రంకుపెట్టెలో పెట్టి మూసి బైట గట్టితాళం వేసేస్తారు. వేసిన తాళం వేసినట్టుండి, ఒక్క ఆరగటలో నువ్వు బెటికి వచ్చేస్తావు. ఎలాగ?

ప్రదర్శనానికి వచ్చేముందుగా నీతో పాటు నీవు పట్టిపోతి ట్రంకుపెట్టె ఒకటి తెచ్చుకోవాలి. నీవు తెచ్చుకొనే ఈ ట్రంకు పెట్టెనుగురించి ముఖ్యంగా గమనించవలసిన విషయం ఒక్కటి వున్నది. అది ఏమిటి అంటే—ట్రంకుపెట్టె ప్రమాతకు వుండే తాళంబిళ్ళకు రెండు మర మేకులు దూర్బబడి, మూత లోపలివైపున రెండు చీలలతో బిగించబడి వుండాలి. ఈ ఒక్క విషయమూ సరిగా వున్నట్టుయితే ప్రేక్షకులలో ఎవరు ఎలాటి గట్టి ట్రంకుపెట్టె తెచ్చియిచ్చినా, దానితోనైనా ఈ ట్రిక్కు చెయ్యవచ్చు. ప్రక్క పేజీలోవున్న బొమ్మ చూడు. 1 సంఖ్య చూడబడిన గాడిలలో 2వ నెంబరులో చూపినమోస్తరు మర మేకులు బిగించబడి వుండాలన్నమాట.

మరొక విషయం: ప్రదర్శనానికి వచ్చేటప్పుడు నీవు బూట్లు తొడుక్కుని రావాలి. ఒక బూటు అడుగుభాగంలో మడిమ బిళ్ల మూమూలుగావుండి ఒకప్రక్కకు తొలిగించడానికి పీలుగా వుండాలి. తొలిగించబడిన బిళ్ళకి బూటుకి మధ్య ఖాళీగా వుండి, ఆ ఖాళీలో ఒక చిన్న పటకారూ, ఒక చిన్న రెంచి దాచివుంచాలి. మడిమ బిళ్ళ ఒక్కచోటమాత్రం మరమేకుతో బిగించబడి వుంటుంది. బొమ్మలో చూడు.


మరమేకులతో బిగించబడిన ట్రంకుపెట్టె, పనిముట్లు దాచివుంచబడిన బూటూ—ఈ రెంటితో ప్రదర్శనానికి వస్తావన్నమాట. ఇక ట్రిక్కుచేసే విధానం—

మొట్టమొదట ట్రంకుపెట్టె ప్రేక్షకులకిచ్చి బాగా పరీక్ష చేసుకోమను. తర్వాత, నిన్నుకూడా పరీక్ష చేసుకోమను. ఇలా పరీక్ష చేసుకున్న తర్వాత—“చూడండి! నన్ను ఈ పెట్టెలో పెట్టి మూసి, మీ యిష్టంవచ్చినంత గట్టితాళం వేసేయ్యండి.

తర్వాత మీరే ఈ పెట్టిని తెరవేసక
వుంచి చూడండి. కాస్సేపటికల్లా నేను మీ
విదటికి పెట్టెతోనహా వచ్చేస్తాను” అనాలి.
ఆ ప్రకారం వాళ్లు నిన్ను పెట్టెలోపెట్టి
తాళంవేసి తెరవేసక చేరుస్తారు.

అప్పుడు సువ్య నెప్పుడీగా నీ బూటులో
దాచుకున్న పటకారు సహాయంతో తాళం
విళ్ళకి లోపల బిగించిన మర తిసివేసి

ఆ రెండు మేకులనీ
నీ కోటు జేబులో
వేసుకో. ఇప్పుడు
మూతకి ఏ ఆధారం
లేదు కనుక తేలికగా
పైకి వచ్చేస్తుంది.
సువ్య పెట్టెలోంచి
యిలా బయటికి
వచ్చినతర్వాత చాల
ముఖ్యంగా గుర్తుంచు
కోవలసిన విషయం
ఒకటి వున్నది.
మూత తిరిగి వేసే



య్యి, మర మేకులు తిసివేసినచోటకనిపించే
రెండు బెజ్జాలలో నీకోటు జేబులో వుంచు
కున్న మర మేకులు, రెండూ పెట్టెయ్యి.
తాళం వున్నవైపు పైకి వుండేట్లుగా ట్రంకు
పట్టుకుని తెరవేసకనించి బయటికిరావాలి.
ట్రంకుని తలక్రిందులు చెయ్యకుండా
అలాగే పట్టుకుని మళ్ళీ ప్రేక్షకులను ట్రంకు
నాలుగువైపులా పరిక్ష చేసుకోమను. వేసిన

తాళం వేసినట్టేవుండి, ట్రంకు ఎక్కడా
చెక్కు చెదరకుండా వుండటం చూచి
ప్రేక్షకులు అమిత ఆశ్చర్యపోతారు.

ఈ బ్రిక్కు చెయ్యటాలో ముఖ్యంగా
జాగ్రత్తపడవలసిన ఘట్టాలు తిరిగి
చెబుతున్నాను, గుర్తుంచుకో. (1) ట్రంకు
మేకులతో తాళం చేసినది పనికిరాదు.
మరమేకులతో బిగించినదిగా వుండాలి;

(2) బూటు అడుగు
భాగాన పనిముట్లు
జాగ్రత్తచేసి తెచ్చుకో
వాలి. (3) ట్రంకు
లోంచి బయటకు
వచ్చినతర్వాత మర
మేకులను తిరిగి
బెజ్జాలలో దూర్చాలి;
(4) ట్రంకు తలక్రిం
దులు చెయ్యకుండా
చూడాలి. (చివరి
రెండు విషయాలూ
చాలా ముఖ్యం.

వీటిలో ఏది మరిచిపోయినా తేలికగా
పట్టబడిపోగలవు. జాగ్రత్త!—

[ప్రేక్షకులు, ఈ గారడనిగురించి నలహలను
పొందదలిస్తే, వారు ‘చందమామ’ పేరు ఉదహ
రినూ ప్రాఫెసరుగారికి వ్రాయవచ్చు. ఉత్తరాలు
ఇంగ్లీషులోనే వ్రాయాలి. ఫారి అడ్రసు యిది:—

[ప్రాఫెసరు పి. సి. నర్కార్, మెజిషియన్,

పోస్టుబాక్సు 7878, కలకత్తా—12.]

రోకంటి పాటలు

సేకరణ : పద్మమాడి గోపాలకృష్ణయ్య]

తమ్ముడా! తమ్ముడా! తలసోత వెలమ!
విష్టుకథనామమ్ము వినర తమ్ముడ
రామకథ నానోమ్ము రార తమ్ముడ!

* * *

వినతల్లి కాళ్ళవి ఓగువమటైల్లు
మేలైన కంసాలి నా మేనమామ

* * *

రామగిరి పోదాము రావె చెల్లెలా!
రామగిరి పట్నా న మనకెవ్వరక్కా?
మన అమ్మ తమ్ముల్లు మనకు మామల్లా
ఉండారు కొండ్రాడ రెండు లకలు.

* * *

ఓకరి పచ్చాచూచి ఓర్వలేనోకి
తన మేలు దైవమ్ము తప్పజూమాను

* * *

శ్రీకృష్ణ వాకిట్లా కుందనపు రోలు
శ్రీకిన్య లిద్దరు తోడికోడళ్ళు-

* * *

ఇల్లాలు చచ్చినా యిల్లు కాలినా
కోటెలు కలరాజు కోలుకోలేడు

* * *

పొద్దుపొద్దులు రెండు పొద్దులు రెండు
పొదలమీదా తేటతుమ్మెదలు రెండు

* * *

ముచ్చటికిరాడన్న మొహమెత్తడన్న!
పచ్చని చెక్కిళ్ళ పతి పలకడన్న!

పొద్దున్నె సూర్యుడు పొద్దున్నె రాగ
ఎల్ల చీరెలవారు ఎదురు నడిచేరు
పట్టు చీరెలవారు పారిపోయేరు

* * *

దొడ్డేన దోరాపు తొంగి పడుకుంటే
దొంగిల్ని కొట్టేరు ద్వారపాలకులు-

* * *

సీతాకాలపు చల్ల చిక్కన్ని చల్ల
పులిస్తే నాచెతి పూలవారనలు
కవుతరంగవతయ్య నీ నూతి నీళ్ళు
అల్లాలు బెల్లాలు తెనె తేబెల్లు-

* * *

ఆరెళ్ళ ఆత్తైన పొరుగు పోరైనా
తల్లిల్లా దూరమైన భయించలేము

* * *

చెట్టుకొట్టినతేళ మంచివేళైతే
పురుమడికి పట్నమ్ము దేవికట్టించు

* * *

గుంటలో పడ్డోసి గుప్పిలడిగేను
గుళ్ళోను రామయ్య పూజ లడెగేను

* * *

మొక్కజొన్నల్లోడి మొద్దురో కాలి
దెబ్బలారాకాసి పెద్దన్న వదిన

* * *

వడ్డు దంపినవారి ఓపికల్పెడును
ప్రజల నమ్మినవారి బ్రతుకులే చెడును-

51-వ పేజీలోని మాటల
చదరానికి జవాబు :

1	వి	త	ము
2	జ	గ	ము
3	య	శ	ము
4	న	గ	ము
5	గ	జ	ము
6	ర	వ	ము
7	ము	ద	ము

49-వ పేజీలోని బొమ్మల
పజిలుకి జవాబు :

అడ్డము :	నిలువు :
1. అంగుళి	1. అంగడి
3. జలగ	2. గుడి
6. గడి	4. లత
7. తరి	5. గరిబె
8. మత్స్యము	8. మగ్గము
11. ముగ్గులు	9. ముక్కాలు
13. రవి	10. అరక
15. గంప	12. అంపము
16. కత్తులు	14. విత్తు
17. ఘటము	15. గంట

“ఎందుకో తెలుసా?”



‘వడంగిపిట్ట ముక్కు చాలా పొడవుగా
వుంటుంది. ఎందుకో తెలుసా?’ అనే
దానిని గురించి మాకు వచ్చిన కథలలో
కెల్లా ఉత్తమంగా వున్న కథని ఈ
సంచికలో వేశాం. దీనిని వ్రాసినది
బి. చిన్నాజీరావు, విజయనగరం.
బహుమతిగా వీరికి అరునెలలవరకు
‘చందమామ’ పంపుతున్నాము.



వచ్చేనెల (నవంబరు)కు

“తేడికి లేని కొమ్ములు దుప్పికి
పున్నయ” ఎందుకో తెలుసా?


అనే విషయాన్ని గురించి మీరు
తెలుసుకుని ఒక చక్కటి కథ వ్రాసి
పంపండి. రెండు పేజీలకు మించ
కుండా వుండాలి. కథలు ఆక్టోబరు
15-వ తేదీలోగా మాకు చేరేట్టు ఈ
క్రింది అడ్రసుకు పంపండి.



“కథల తాతయ్య”

చందమామ ఆఫీసు


పొట్టూరు 1686, మదరాసు-1



బొమ్మకి రంగులు వెయ్యండి. మీరు రంగులుపెసిన బొమ్మని వచ్చేనెల (నవంబరు)
చందమామ అట్టమీది బొమ్మతో పోల్చుకోండి.

Controlling Editor: SRI CHAKRAPANI

Printed by B. NAGI REDDI at the B. N. K. Press, Madras-1



Chandamama, October '50

Photo by B. Ranganadham

"అ — మే మే !"

